

# காலைக்கதிர்

Kalaikathir

விழயல் 03 வள்ளுவர் ஆண்டு 2050 மாசி 29 புதன்கிழமை 13.03.2019 கதிர் 129

## ஐ.நாவின் 30/1 தீர்மானத்தை முழுமையாக நடைமுறைப்படுத்த வேண்டும் இலங்கை!

பிரிட்டன் - ஜேர்மனி இணைந்து புதிய பிரேரணை

ஜெனீவா, மார்ச் 13


ஐக்கிய நாடுகள் மனித உரிமைகள் கவுன்ஸிலில் கடந்த 2015ஆம் ஆண்டு நிறைவேற்றப்பட்ட 30/1 தீர்மானத்தை இலங்கை அரசு முழுமையாக நடைமுறைப்படுத்த வேண்டும் என வலியுறுத்தி பிரிட்டனும் ஜேர்மனியும் இணைந்து புதிய பிரேரணை ஒன்றை முன்வைத்துள்ளன.

பக்கம் 11 >>>



# இணை அனுசரணைக்கு அரசு ஒப்பம் கொதித்துப் போய்லளார் ஜனாதிபதி!

வதிவிடப் பிரதிநிதியைத் திருப்பி அழைக்கத் திட்டம்



ஜெனீவா, மார்ச் 13

ஐ.நா. மனித உரிமைகள் கவுன்ஸிலில், இலங்கை தொடர்பில் சமர்ப்பிக்கப்படவுள்ள பிரேரணைக்கு, இணை அனுசரணை வழங்குவதாகக் கையெழுத்திட்டுள்ளது இலங்கை அரசு.

இதனால் கடும் கோபமடைந்துள்ள ஜனாதிபதி ஜெனீவாவுக்கான இலங்கை வதிவிடப் பிரதிநிதியைத் திருப்பி அழைக்கும் திட்டத்தில் உள்ளார் எனக் கூறப்படுகின்றது.

பக்கம் 11 >>>

## அரசியல் தீர்வு இல்லையேல் அபிவிருத்தியும் நடைபெறாது

நாடாளுமன்றில் சம்பந்தன் எச்சரிக்கை



கொழும்பு, மார்ச் 13  
தமிழ் மக்களும் இலங்கையர்கள் என்றும் இலங்கையே

அவர்களது நாடு என்றும் உறுதிப்படுத்தும் வகையில் ஒரே நாட்டுக்

பக்கம் 11 >>>

மஹிந்த அணியின் வியூகம் பிசுபிசுப்பு

## கூட்டமைப்பின் பேராதரவுடன் ரணில் அரசின் படஜெட் வெற்றி!

கொழும்பு, மார்ச் 13  
நல்லாட்சிக்கான ஐக்கிய தேசிய முன்னணி அரசின் 2019ஆம் ஆண்டுக்

கான வரவு - செலவுத் திட்டத்தின் இரண்டாம் வாசிப்பு 43 மேலதிக வாக்குகளால் நேற்று மாலை

பக்கம் 11 >>>

## கேப்பாபிலவு காணிகளை உடன் விடுவிக்க நடவடிக்கை எடுக்குமாறு மைத்திரி பணிப்பு

கூட்டமைப்பின் இடம்பெற்ற பேச்சை அடுத்து

கொழும்பு, மார்ச் 13  
கேப்பாபிலவு மக்களின் காணிகளை உடன் விடுவிப்பதற்குரிய நடவடிக்கைகளை எடுக்குமாறு ஜனாதிபதி மைத்திரி ரிபால் சிறிசேன இராணுவத் தளபதியைப் பணித்துள்ளார்.

தமிழ்த் தேசியக்

பக்கம் 02 >>>

## அரசு வழங்கும் செல்வச் செழிப்பில் மயங்கிப் போயுள்ளது கூட்டமைப்பு!

அதனால்தான் ஐ.நாவில் இலங்கைக்கு கால அவகாசம் வழங்கக் கோருகின்றனர் எனச் சாடுகின்றார் விக்கி



(எஸ்.நிதர்ஷன்)

யாழ்ப்பாணம், மார்ச் 13  
அரசுக்கு அனுசரணை வழங்குவதால் கிடைத்துள்ள செல்வச் செழிப்புக் காரணமாக தமிழ்த் தேசியக்

பக்கம் 11 >>>

## அதிகாரப் பகிர்வுக்கான அரசமைப்புத் திருத்தம்: ஜனாதிபதி தலைமையில் அடுத்த வாரம் கூட்டம்

கொழும்பு, மார்ச் 13  
இணைப்பிரச்சினைத் தீர்வுக்கான அதிகாரப் பரவலாக்கலை உள்ள

டக்கிய விடயங்களையாவது அரசமைப்புத் திருத்தமாகக் கொண்டு வருகின்றமை

பக்கம் 02 >>>

## பெற்றோல், டீசல் விலை நள்ளிரவு முதல் உயர்வு!

கொழும்பு, மார்ச் 13  
பெற்றோல் மற்றும் டீசலின் விலைகள் நேற்றுச் செவ்வாய்க்கிழமை நள்ளிரவு முதல் அதிகரிக்க

பக்கம் 02 >>>

## யாழ். மாநகர சபையில் நேற்றுப் பெரும் குழப்பம்

இலங்கைக்கு கால அவகாசத்தை வழங்கக் கூடாது என வலியுறுத்தும் பிரேரணையை எடுக்க முதல்வர் மறுத்ததால்

யாழ்ப்பாணம், மார்ச் 13  
ஐ.நா. மனித உரிமைகள் கவுன்ஸிலில் இலங்கைக்குக் கால அவகாசம்

வழங்கக்கூடாது என வலியுறுத்தும் பிரேரணையை சபையில் விவாதத்துக்கு எடுக்கமாட்டேன் என யாழ்ப்ப

பாண மாநகர முதல்வர் இம்மானுவேல் ஆனல்ட் தெரிவித்தமையால் ஏனைய உறுப்ப

பக்கம் 02 >>>

## சர்வணபவன், செல்வம், ஸ்ரீநேசன் வாக்களிப்பில் பங்கேற்கவில்லை

கொழும்பு, மார்ச் 13  
நல்லாட்சிக்கான ஐக்கிய தேசிய முன்னணி அரசின் 2019ஆம் ஆண்டுக் கான வரவு - செலவுத் திட்டத்துக்கு

பக்கம் 11 >>>

## ரேலோவின் ஒழுங்கு நடவடிக்கை கோடீஸ்வரன் மீது பாயுமாம்!

யாழ்ப்பாணம், மார்ச் 13  
கட்சியின் பொதுக்குழு மற்றும் அரசியல் குழு

வின் தீர்மானங்களுக்கு மாறாக இந்த வரவு - செலவுத் திட்ட

பக்கம் 11 >>>

## சர்வதேசத்துக்கு முன்னால் தலைகுனியவே மாட்டோம்!

சபையில் ஐ.தே.க. கூளுரை

கொழும்பு, மார்ச் 13  
எக்காரணத்துக்காகவும் நாம் சர்வதேசத்தின் முந்தலைகுனியவில்லை என ஐக்கிய தேசியக் கட்சியின்

பக்கம் 11 >>>



விளம்பரம் மற்றும் செய்தி தொடர்பு  
kalaikathirnews@gmail.com  
https://kalaikathir.online

**இனி...**

(முதலாம் பக்கத் தொடர்ச்சி)  
றன. இன்றைய எமது 'காலைக்கதிர்' நாளிதழில் கூட அதுபற்றிய செய்திகள் இடம்பெற்றுள்ளன.

ஆனால், நேற்று மாலை இரு தரப்புகளுக்கும் இடையில் சமரசம் எட்டப்பட்டிருப்பதாக நேற்றிரவு கிடைத்த செய்திகள் தெரிவித்தன.

நேற்று பிற்பகல் 3 மணிக்கு இரா.சம்பந்தன், மாவை சேனாதிராசா, எம்.ஏ.சுமந்திரன் ஆகியோரைக் கொண்ட கூட்டம் அணை நாடாளுமன்றக் கூட்டத்தொகுதியில் உள்ள ஜனாதிபதியின் அலுவலகத்தில் ஜனாதிபதி மைத்திரிபால் சிறிசேனவைச் சந்தித்தது.

பலதும் புத்தும் விடயங்கள் பேசப்பட்டன. இடையில் ஜெனீவா பற்றியும் கதை திரும்பியது.

இம்முறை ஜெனீவாவுக்குப் போவீர்களா என்று சுமந்திரனைப் பார்த்துக் கேட்டார் ஜனாதிபதி மைத்திரிபால்.

"ஆம் சில சமயங்களில் போக வேண்டி வரும்" - என்று பதிலளித்தார் சுமந்திரன்.

அப்போது ஜெனீவாப் பிரேரணைபற்றிப் பேச்சுத் திரும்பியது.

2015 செப்டம்பரிலும், 2017 மார்ச்சிலும் இலங்கையுள் சேர்ந்து அனுசரணைப் பணி வகித்து, பிரேரித்து, ஏற்றுக் கொண்ட தீர்மானம் போல, ஏறத்தாழ அதே வாசகங்களுடன் ஒரு பிரேரணை இம்முறையும் வருகின்றது. அதற்கு இம்முறையும் இலங்கை அனுசரணைப் பணி வகிக்கின்றது. அதற்கான சம்மதக் கடிதத்தில் கடந்த 5 ஆம் திகதியே ஜெனீவாவுக்காக இலங்கையின் பிரதிநிதி ஒப்பமிட்டு விட்டார் என்று

தனக்குத் தெரிந்த தகவலை ஜனாதிபதிக்குத் தெரியப்படுத்தினார் சுமந்திரன்.

குழப்பத்தில் ஆழ்ந்தார் ஜனாதிபதி. "இலங்கை தொடர்பாக ஐ.நா. மனித உரிமைகள் ஆணையாளர் விடுத்த அறிக்கையை அங்கீகரித்துத்தான் இலங்கையின் ஜெனீவாவுக்கான பிரதிநிதி ஒப்பமிட்டிருக்கின்றார் என்று நான் அறிந்தேன். அது தவறு அல்லவா?" - என்று கோபத்துடன் குறிப்பிட்டார் ஜனாதிபதி.

"அப்படி இல்லை" - என்று குறிப்பிட்டு விடயத்தை விளங்கப்படுத்தினார் சுமந்திரன்.

"இது, ஏற்கனவே 2015 இலும், 2017 இலும் ஐ.நா. மனித உரிமைகள் கவுன்ஸிலில் நிறைவேற்றப்பட்ட அதே தீர்மானத்தைக் கொண்ட பிரேரணைதான். அந்தப் பிரேரணைக்கு அனுசரணைப் பணி வகிக்கும் கடிதத்தில் தான் கடந்த 5 ஆம் திகதி ஜெனீவாவில் உள்ள இலங்கை பிரதிநிதி ஒப்பமிட்டார். இலங்கை தொடர்பான ஐ.நா. மனித உரிமைகள் ஆணையாளரின் அறிக்கையில் அல்ல. உண்மையில் அந்த அறிக்கை 8 ஆம் திகதிதான் வெளியானது. அதற்கு முன்னரே இலங்கை தொடர்பான பிரேரணைக்கு அனுசரணை வகிக்கும் கடிதத்தில் அவர் ஒப்பமிட்டு விட்டார். அந்தக் கடிதமும், ஆணையாளரின் அறிக்கையும் வேறுவேறு விடயங்கள். இரண்டும் தொடர்புபட்டவையல்ல" - என்றார் சுமந்திரன்.

"அப்படியா?" - என்று புதுவிடயம் மாதிரி அதனை செவிமடுத்தார் ஜனாதிபதி.

பின்னர், நேற்று மாலை அள

வில் நாடாளுமன்றத்தில் பிரதமரையும், வெளிவிவகார அமைச்சர் திலக் மாரப்பனவையும் சந்தித்தார் சுமந்திரன். ஜெனீவா தொடர்பில் ஜனாதிபதி மைத்திரிபால் சிறிசேன சில தவறான புரிதல் களுடன் இருக்கின்றார். அவரைத் தெளிவுபடுத்துங்கள் என்று இரு வரையும் எச்சரித்தார் சுமந்திரன்.

"இல்லை, இல்லை... நீங்கள் கூட்டமைப்புக் குழுவினர் சந்தித்த பின்னர் நானும், பிரதமரும், வெளிவிவகார அமைச்சரின் செயலாளர் ரவிநாத் ஆரியசிங்கம் சந்திப்பும் ஜெனீவா விவகாரம் குறித்து ஜனாதிபதியைச் சந்தித்துத் தெளிவுபடுத்தினோம். விடயங்களை அவர் ஏற்றுக் கொண்டு விட்டார். நாம் அவருக்கு எல்லா விடயங்களையும் எடுத்துரைத்து விளங்கப்படுத்தி விட்டோம். வெளிவிவகாரச் செயலாளர் ரவிநாத் ஆரியசிங்கமையும் ஜெனீவாவுக்குப் போகும்படி ஜனாதிபதி பணித்துள்ளார். ஆனால் நானும் இலங்கை விடயம் கையாளப்படும்போது ஜெனீவாவில் இருப்பேன்." - என்று சுமந்திரனுக்குப் பதிலிடுத்துார் வெளிவிவகார அமைச்சர் திலக் மாரப்பன.

அவரது பதிலில் ஒரு சூத்திரம் பொதிந்துள்ளது. ரவிநாத் ஆரியசிங்க, ஜனாதிபதியின் ஆள். அதனால் அவரை ஜெனீவா போகும்படி ஜனாதிபதி பணிக்கின்றார். ஆனால் பிரதமர் ரணில் விக்கிரமசிங்கவோ தனது நம்பிக்கைக்குரியவரான வெளிவிவகார அமைச்சரையும் அச்சமயம் ஜெனீவாவுக்கு அனுப்பி வைக்கின்றார். இலங்கை விடயம் ஜெனீவாவில் எடுக்கப்படும்போது அங்கு வெளிவிவகார அமைச்சர் இருப்பாராயின் அவர்தான் இலங்கைக் குழுவுக்குத் தலைவராக இருப்பார். பிரதமரோ அல்லது ஜனாதிபதியோ நேரில் வந்துதான் அவரின் நிலையை அங்கு உடைக்க முடியும். அது இயலாத வரை வெளிவிவகார அமைச்சரே அங்கு இலங்கைத் தரப்புக்கு உயர்ந்த மட்டத்தில் - தலைவராக - இருப்பார். அப்படி அவரை இருத்துவதன் மூலம் ஜெனீவா விவகாரத்தில் இலங்கையின் நிலைப்பாடு தனது கையை விட்டுப் போகாமல் பிரதமர் ரணில் உறுதிப்படுத்திக் கொண்டு விட்டார்.

வெளிவிவகார செயலாளர் வேண்டுமானால் வெளிவிவகார

அமைச்சருக்குப் பக்கத்திலிருந்து அவரது நடத்தைகள், தீர்மானங்கள், பேச்சுகள் போன்றவை குறித்து ஜனாதிபதிக்குத் தகவல்

**யாழ். மாநகர...**

(முதலாம் பக்கத் தொடர்ச்சி)  
பினர்கள் கடும் வாக்குவாதத்தில் ஈடுபட்டனர்.

தமிழ் மக்களின் பிரச்சினை தொடர்பில் முதல்வர் இலங்கை அரசுக்கு ஒத்துழைக்கிறார் எனவும் அவர்கள் குற்றஞ்சாட்டினர்.

யாழ்ப்பாண மாநகர சபை அமர்வு நேற்று மாநகர சபை முதல்வர் இம்மானுவேல் ஆண்ட் தலைமையில் ஆரம்பமாகியது.

இலங்கையைச் சர்வதேச குற்றவியல் நீதிமன்றத்துக்குக் கொண்டு செல்வது, தமிழ் மக்களின் அரசியல் வேண்டுகோளை நிறைவேற்றுவதற்கு ஐ.நா. சபையின் கண்காணிப்புடன் பொது வாக்கெடுப்பு ஆகிய இரண்டு கோரிக்கைகளை முன் வைத்து பிரேரணையைக் கொடுத்திருந்தேன். அந்தப் பிரேரணை இன்றைய கூட்டத்தில் இணைக்கப்படவில்லை. இதனை வன்மையாகக் கண்டிப்பதுடன், இந்தப் பிரேரணையை தற்போதைய நிகழ்ச்சிநிரலில் இணைக்கவேண்டும் என்று மாநகர பிரதி முதல்வர் துரைராசா ஈசன், மாநகர முதல்வரிடம் சபையில் வேண்டுகோள் விடுத்தார்.

சபையின் தேவை கருதியும், மக்களின் தேவை கருதியும் சபையில் விவாதத்துக்கு எடுத்துக் கொள்ள முடியுமென உறுப்பினர் ஒருவர் கூறினார்.

இந்தக் காலகட்டத்தில் பிரதி முதல்வரினால் கொண்டுவரப்பட்ட இந்தப் பிரேரணை அவசியமானதென்று தமிழ்த் தேசிய மக்கள் முன்னணியின் உறுப்பினர்கள் கருத்து தெரிவித்தனர்.

அத்துடன், இந்தப் பிரேரணையின் முக்கியத்துவம் சார்ந்து இந்தப் பிரேரணைக்கு வலுசேர்க்கதாம் விரும்புகின்றனர் எனவும் அவர்கள் தெரிவித்தனர்.

இதன்போது, குறிக்கிட்ட முதல்வர், இந்தப் பிரேரணையைச் சபையில் விவாதத்துக்கு எடுப்பதில்லை என்பது உறுப்பினர் களுடன் கலந்துரையாடித் தீர்மானிக்கப்பட்ட ஒரு விடயம். அதற்கமைவாக இந்தப் பிரேரணையைச் சபையில் எடுக்கவில்லை. அவ்வாறு தீர்மானம் எடுக்கப்பட்டபோது, பிரேரணை சமர்ப்பித்த பிரதி முதல்வரும் உடனிருந்தார் - என்றார்.

ஏனைய உறுப்பினர்கள் இந்தப் பிரேரணையைச் சபையில் விவாதிக்க வேண்டாமென கூறினால், அந்தப் பிரேரணையைச் சபையில் எடுக்கமாட்டீர்களா? எனப் பிரதி முதல்வர் ஈசன், முதல்வரைப் பார்த்து கேள்வி எழுப்பினார்.

இது தனிப்பட்ட பிரேரணை அல்ல. ஒரு பொதுவான பிரேரணை என்பதன் அடிப்படையில், எமது கட்சி அதாவது தமிழ்த் தேசியக் கூட்டமைப்பின் உறுப்பினர்கள் அனைவரும் கூடி இந்தப் பிரேரணையைக் கொண்டு வருவதில்லை எனத் தீர்மானிக்கப்பட்டுள்ளது.

அதேநேரம், தமிழ்த் தேசியக் கூட்டமைப்பின் தலைமைத்துவத்தால், இந்தப் பிரேரணையை எடுக்குமாறு எந்த அறிவித்தலும் கிடைக்கவில்லை. ஆகையால் இந்த விடயம் தெரிந்த நீங்கள், இந்தச் சபையில் அதனை எடுத்துச் சர்ச்சைக்குரிய விடயம் ஆக்க வேண்டாமென முதல்வர் சபையில் தெரிவித்தார்.

இதன்போது, 45 உறுப்பினர்களையும் இணைத்து செயற்பட விரும்பினால், நாங்கள் உங்களுடன் இணைந்து செயலாற்ற முடியுமென உறுப்பினர்கள் தமது கருத்துக்களை முன்வைத்தனர்.

தெரிவிக்கலாம். அவ்வளவுதான். அதற்கு மேல் ஒன்றும் செய்ய முடியாது என்பதுதான் யதார்த்தம்.

- மின்னல் -

இவ்வாறு உறுப்பினர்கள் பலர் தமது கருத்துக்களை முன்வைத்த போதிலும், முதல்வர் தனது கொள்கையில் இருந்து மாறவில்லை. இந்தப் பிரேரணை எடுக்காத காரணத்தால், சபையில் உறுப்பினர்கள் இடையே கருத்து மோதல்களும் இடம்பெற்றன.

காணாமல் ஆக்கப்பட்டோருக்கு நீதி கிடைக்க வேண்டுமெனவும் தமிழ் மக்களுக்கான நீதி கிடைக்க வேண்டுமெனவும், அழுத்தம் திருத்தமாகச் சொல்ல வேண்டிய இடங்களுக்கு சொல்லியிருக்கின்றோம். பிரதி முதல்வர் நீங்கள் உங்களுடைய புதவிக்கு ஏற்ப செயற்படவில்லை என்று கடுமையான விமர்சனங்களை முன்வைத்த முதல்வர் ஆண்ட், நீங்கள் பிரதிநிதித்துவப்படுத்தும் கட்சி எதுவென்றும் கேள்வி எழுப்பினார்.

இதன்போது, ரெலோ கட்சி சார்ந்த பிரதி முதல்வருக்கும் ஐக்கிய தேசிய கட்சியின் மாநகர உறுப்பினர்களுக்கும் இடையில் கருத்து மோதல்கள் இடம்பெற்றன. தேசியக் கட்சியை பிரதிநிதித்துவப்படுத்தும் நீங்கள் எந்தத் துயரங்களையும் படவில்லை. பட்டால் தான் அந்த வேதனை புரியுமெனப் பிரதி முதல்வர் ஐக்கிய தேசியக் கட்சி உறுப்பினருடன் வாக்குவாதத்தில் ஈடுபட்டார்.

இவ்வாறு வாக்குவாதங்கள் வலுப்பெற்ற நிலையில், ஐக்கிய நாடுகள் சபை கூட்டத்தொடரில் வலுசேர்க்கும் முகமாக யாழ். மாநகர சபையில் இருந்து கால அவிசாசம் கொடுப்பதை எதிர்த்து தீர்மானம் நிறைவேற்ற வேண்டுமென உறுப்பினர்கள் கோரினார்.

கால அவிசாசம் கொடுப்பதை ஏற்றுக்கொள்ள மாட்டேன். அது எமது நிலைப்பாடு அல்ல என முதல்வர் ஆண்ட் தெரிவித்தார்.

குறிக்கிட்ட பிரதி முதல்வர், நீங்கள் அரசை ஆதரிக்கின்றீர்களா? என முதல்வரிடம் கேள்விப்பினார்.

புதிலளித்த முதல்வர், இந்தச் சபையில், கத்தி, உணர்வாளர் எனக் காட்டி அனைத்தையும் சாதிக்க முடியுமென நினைக்க வேண்டாம். எமக்கும் எல்லாம் தெரியும். அனைத்து விடயங்களும் தெரிந்த பின்னரும் சபையில் அநாகீர்மமாக நடந்துகொள்வதாக அதிருப்தி வெளியிட்டார்.

இது தனது உரிமை மீறல் எனவும், தனது பிரேரணையை நிகழ்ச்சி நிரலில் இணைக்கு மாறும் பிரதி முதல்வர், முதல்வரிடம் கோரினார். உறுப்பினர்கள் வாக்கெடுப்புக்கு எடுக்குமாறு கோரியிருந்தனர். அதனை ஏற்க மறுத்த முதல்வர், வாக்கெடுப்பு நடத்த முடியாது எனத் திட்டவாட்டமாகத் தெரிவித்தார்.

அதனால் பிரேரணை தொடர்பாக எந்தவித தீர்மானங்களும் எடுக்கப்படாமல் சபையில் கூச்சல் குழப்பங்களுடன் சபை அமர்வு இடம்பெற்றது. (ஐ-07)

**அதிகாரம்...**

(முதலாம் பக்கத் தொடர்ச்சி)  
குறித்து ஜனாதிபதி தலைமையில் முக்கிய கட்சிகளின் பிரதிநிதிகள் மீண்டும் அடுத்த வாரம் கூடி ஆராய்வார்.

ஜனாதிபதி மைத்திரிபால் சிறிசேனவை தமிழ்க் கூட்டமைப்பின் தலைவர்களான இரா.சம்பந்தன், மாவை சேனாதிராசா, எம்.ஏ.சுமந்திரன் ஆகியோர் நேற்றுப் பிற்பகல் நாடாளுமன்றக் கூட்டத்தில் சந்தித்தபோது இது தொடர்பில் தீர்மானம் எடுக்கப்பட்டது.

"நான் நாளை (இன்று புதன் கிழமை) வெளிநாடு செல்கின்றேன். வெள்ளியன்று திரும்பி விடுவேன். திரும்பி வந்ததும் அடுத்த வாரத்தில் இது தொடர்பான கூட்டத்தைக் கூட்டி முடிவு செய்வோம்" - என்று கூட்டமைப்புக் குழுவினரிடம் தெரிவித்தாராம் ஜனாதிபதி.

ஏற்கனவே அரசமைப்பு உருவாக்கலுக்கான வழிகாட்டுக் குழுவினால் சமர்ப்பிக்கப்பட்ட புதிய அரசமைப்பு நகலுக்கான மூல வடிவத்தில் அதிகாரப் பரவலாக்கல் தொடர்பான - சர்ச்சைக்கு உரியதல்லாத - விடயங்களைத் தொகுத்துத் தருவதற்காக சுமந்திரன் உட்பட நால்வரைக் கொண்ட குழு ஒன்று நியமிக்கப்பட்டிருந்ததை தெரிந்ததே.

அந்த விடயங்களை அடையாளம் கண்டு தொகுத்துப் பிரிக்கும் பணியைத் தங்கள் சார்பில் முன்னெடுக்கும் பணியை நால்வர் குழுவின் அங்கத்தவர்களான சரத் அமுனுமவும், டிலான் பெரேராவும் சுமந்திரனிடம் ஒப்படைத்துள்ளனர். குழுவின் மற்றைய உறுப்பினரான அமைச்சர் ராஜித சேனாரத்னவுடன் உரையாடிய பின்னர் அந்தப் பணியை சுமந்திரன் மேற்கொண்டு, அடுத்த வாரம் கட்சித் தலைவர்களின் கூட்டத்துக்கு முன்னர் அதற்கான ஆவணத்தைத் தயார் செய்து வைத்திருப்பார் எனத் தெரிவிக்கப்பட்டது. (உ)

**கேப்பாபிலவு...**

(முதலாம் பக்கத் தொடர்ச்சி)  
கூட்டமைப்பின் தலைவர் இரா.சம்பந்தன் தலைமையிலான குழுவினரைச் சந்தித்துப் பேசிய போதே அவர் இந்தப் பணிப்புரையை விடுத்தார்.

தமிழ்த் தேசியக் கூட்டமைப்பின் தலைவர் இரா. சம்பந்தன், நாடாளுமன்ற உறுப்பினர்களான மாவை சேனாதிராசா, எம்.ஏ.சுமந்திரன் ஆகியோர் நேற்று நாடாளுமன்றக் கூட்டத் தொகுதியில் ஜனாதிபதி மைத்திரிபால் சிறிசேனவைச் சந்தித்துப் பேச்சு நடத்தினார்.

நீண்ட காலமாகப் போராட்டம் நடத்தி வரும் கேப்பாபிலவு மக்களின் காணிகள் குறித்தே இந்தப் பேச்சில் அதிக கவனம் செலுத்தப்பட்டது.

கேப்பாபிலவு மக்கள் நீண்ட காலமாக நடத்தி வரும் போராட்டம் குறித்து அரசு பாராமுகமாக உள்ளது எனக் கூட்டமைப்புக் குழுவினர் ஜனாதிபதியிடம் எடுத்துரைத்தனர்.

இதன்போது, கூட்டமைப்பினர் முன்னிலையில் இராணுவத் தளபதியைத் தொலைபேசியில் தொடர்புகொண்ட ஜனாதிபதி, கேப்பாபிலவு மக்களின் காணிகள் விடுவிக்கப்படாமை தொடர்பில் கேள்வி எழுப்பினார்.

மாற்றுக்காணிகள் இல்லாமை காரணமாக அந்த முகாமை வேறு இடத்துக்கு நகர்த்த முடியாதுள்ளதாக ஜனாதிபதிக்கு இராணுவத் தளபதி பதிலளித்தார்.

ஆயினும், அருகில் பல அரசு காணிகள் உள்ளபோதும் மக்களின் காணிகளை விடுவிக்க இராணுவம் பின்னடிக்கிறது என ஜனாதிபதியிடம் விடயத்தை விளக்கினார் கூட்டமைப்பினர் எம்.பிக்கன்.

இதனை அடுத்து மீண்டும் இராணுவத் தளபதியைத் தொடர்பு கொண்ட ஜனாதிபதி, உடனடியாக கேப்பாபிலவு மக்களின் காணிகளை விடுவிக்க நடவடிக்கை எடுக்குமாறு பணிப்புரை விடுத்தார் என அறிய முடிந்தது. (ஐ)

**பெற்றோல்...**

(முதலாம் பக்கத் தொடர்ச்சி)  
கப்பட்டதாக நிதி அமைச்ச அறிவித்தது.

இதன்படி பெற்றோலின் விலை 3 ரூபாவாலும், டீசலின் விலை ஒரு ரூபாவாலும் அதிகரிக்கப்படுவதாக நிதி அமைச்ச கூறியது.

புதிய விலை மாற்றத்தின் அடிப்படையில் 92 ஒக்ரைன் பெற்றோலின் விலை 132 ரூபாவாகவும், 95 ஒக்ரைன் பெற்றோலின் விலை 159 ரூபாவாகவும் நிர்ணயிக்கப்பட்டுள்ளது.

டீசலின் விலை 104 ரூபாவாகவும், 134 ரூபாவாகவும் நிர்ணயிக்கப்பட்டுள்ளது. நிதி அமைச்சால் மாதாந்தம் நடைமுறைப்படுத்தப்படும் எரி பொருள் விலைச் சூத்திரத்துக்கு அமைவாகவே இந்த விலை அதிகரிப்பு ஏற்பட்டுள்ளது.

விலைச் சூத்திரம் நேற்று தீங்கு கிழமை நள்ளிரவு முதல் நடைமுறைப்படுத்தப்படும் என நிதி அமைச்ச குறிப்பிட்டிருந்த போதும் வரவு - செலவுத் திட்டத்தின் இரண்டாம் வாசிப்பு மீதான வாக்கெடுப்பு நேற்று நடைபெற்று நிறைவேற்றப்பட்ட பின்னரே நேற்று நள்ளிரவு முதல் எரி பொருள்களின் விலை அதிகரிக்கப்பட்டது. (ஐ)

**சிறுவிளம்பரங்கள்**

**விற்பனைக்கு**  
கொழும்பு தெகுவளையிற் பாவித்த நிலையிலுள்ள வீட்டுத் தளபடங்கள் மற்றும் எற்றிக் பொருள்களான A.C. ஏயாக்கலார் என்பன உடன் விற்பனைக்கு தொடர்பு:- வினோ (0774022755)

**தேவை**  
கொக்குவில் கிழக்கில் வசிக்கும் சிறிய குடும்பம் ஒன்றிற்கு சகல வசதிகளுடன் கூடிய வீடு உடன் வாடகைக்கு தேவை (நல்லூர், கண்டி ரோட) போன்ற இடம் விரும்புதக்கது. தொடர்பு:- (0771043161)

**சேவை**  
யாழ்ப்பாணத்தின் அனைத்துப் பகுதிகளிலும் தங்கி இருந்து வெவ்வேறு வேலை குறித்த தகவலையும் செய்து தரப்படும் தொடர்பு:- கூட்டி (0769495917)

# கூட்டமைப்பு - மு.கா. மோதல் நல்லதல்ல!

**தமிழ் - முஸ்லிம் சமூகங்கள் ஒரு போதும் பிரிந்துவிடக்கூடாது என்கிறார் ஹக்கீம்**

கொழும்பு, மார்ச் 13  
அரசியல்வாதிகளின் தனிப்பட்ட போக்கினால் தமிழ், முஸ்லிம் ஆகிய இரு சமூகங்களும் பிரிந்து விடக்கூடாது. தமிழ்த் தேசியக் கூட்டமைப்பும், ஸ்ரீலங்கா முஸ்லிம் காங்கிரஸும் சண்டை போடுவதற்கு முதல் எங்கள் குக்குள் பேசிப் பிரச்சினைகளை தீர்த்துக்கொள்ள வேண்டும். இரு கட்சிகளும் மோதுவது நல்லதல்ல.

- இவ்வாறு ஸ்ரீலங்கா முஸ்லிம் காங்கிரஸின் தலைவரும் நகர திட்டமிடல் நீர் வழங்கல் மற்றும் உயர் கல்வி அமைச்சருமான ரவூப் ஹக்கீம் தெரிவித்தார்.

அவர் மேலும் கூறுகையில் - இந்த வருடம் தேர்தல் வருமானாகும். யார் விரும்பினாலும் விரும்பாவிட்பாலும் ஏற்கனவே நடைபெற வேண்டிய தேர்தலைக் காலம் தாழ்த்தினாலும் இவ்வருடக் கடைசியில் ஜனாதிபதித் தேர்தலையாவது நாட்டு மக்கள் முகங்கொடுக்க வேண்டியுள்ளது. தேசிய ரீதியாக ஒரு தேர்தலுக்கு நாம்தயாராக வேண்டும்.

இந்நாட்டினுடைய அரசியல் போக்கைச் சிறுபான்மைச் சமூகத்தினரான தமிழ் மற்றும் முஸ்லிம் மக்களின் ஒற்றுமையினால் மாற்றியமைக்க முடியும்.



அரசியல்வாதிகளின் தனிப்பட்ட போக்கால் இவ்விரண்டு சமூகங்களும் பிரிந்துவிடக்கூடாது. தமிழ்த் தேசியக் கூட்டமைப்பும், ஸ்ரீலங்கா முஸ்லிம் காங்கிரஸும் சண்டைபோடுவதற்கு முதல் எங்களுக்குள் பேசிப் பிரச்சினைகளை தீர்த்துக்கொள்ள வேண்டும். இரு கட்சிகளும் மோதுவது நல்லதல்ல - என்றார். (ஐ)

## மிலேனியம் சவால் நிதியம் பேராபத்தை உண்டாக்கும்!

**விமல் வீரவன்ஸு எச்சரிக்கை**

அலரி மாளிகையில், புதிதாகச் செயற்படும் அமெரிக்க நிறுவனமான மிலேனியம் சவால் நிதியத்தினால் இலங்கைக்கு அச்சுறுத்தல் ஏற்பட்டுள்ளது என்று ஐக்கிய மக்கள் சுதந்திரக் கூட்டமைப்பின் நாடாளுமன்ற உறுப்பினர் விமல் வீரவன்ஸு எச்சரித்துள்ளார்.

நாடாளுமன்றத்தில் நேற்றுமுன்தினம் உரையாற்றியபோதே அவர் இதனைக் கூறினார்.



அவர் மேலும் தெரிவிக்கையில் - அமெரிக்க இராஜாங்கத் திணைக்களத்தின், கீழ் செயற்படும் மிலேனியம் சவால் நிதியத்தின் நோக்கம், காணி வங்கிச் சட்டம் என்ற பெயரில், இலங்கையின் காணிச் சட்டங்களை மாற்றுவது தான்.

அனைத்து அரசு காணிகளையும் இந்தக் காணி வங்கியின் கீழ் கொண்டு வரவும், அந்தக் காணிகளை வெளிநாடுகள் உள்ளிட்ட எவருக்கும் வழங்குவதற்கும் அவர்கள் முன் மொழிந்திருக்கிறார்கள்.

கைத்தொழில் வலயத்துக்காக, திருகோணமலை துறைமுகத்தைச் சுற்றியுள்ள நிலங்கள் உள்ளிட்ட 7 மாவட்டங்களின் 33 ஆயிரம் ஏக்கர் நிலங்களை அரசு ஒதுக்கீடு செய்துள்ளது.

மின்சார ரயில் சேவை முன்மொழியப்பட்டுள்ளது. இந்த 7 மாவட்டங்களின் உடாகவும் உயர்சக்தி மின்சார இணைப்புகள் வழங்கப்படவுள்ளன.

அமெரிக்காவின் ஒழுங்குமுறைகளுக்கு இணங்கும் நிறுவனங்கள் மாத்திரமே, கைத்தொழில் வலயங்களில் ஒதுக்கப்பட்டுள்ள நிலங்களில், முதலீடு செய்ய அனுமதிக்கப்படும். திருகோணமலை துறைமுகத்துக்கு அப்பால், 6000 அமெரிக்கப் படையினர் மற்றும் 100 விமானங்களுடன் அமெரிக்கக் கடற்படைக் கப்பல் ஒன்று நிறுத்தி வைக்கப்பட்டுள்ளதாக எமக்குத் தகவல் கிடைத்துள்ளது.

அமெரிக்க விநியோக மையங்களுக்கு எமது நிலங்களை அரசு வழங்கப் போகிறதா? வெளிநாட்டவர்களுக்கு எமது காணிகளை வழங்கினால், எமது நாட்டு மக்களின் நிலை என்னவாகும்?

இதுமாத்திரமல்ல, பலாலி விமான நிலையம், காங்கேசன்துறை துறைமுகம், கொழும்புத் துறைமுகத்தின் கிழக்குக் கொள்கலன் முனையம் ஆகியவற்றையும் இந்தியாவுக்கு வழங்க இந்த அரசு தயாராகி வருகிறது.

விரைவில் எமது மக்கள் வெளிநாட்டவர்களின் அடிமையாகி விடுவார்கள் - என்றார்.

## அலுகோசு பதவிக்காக 21 சூல் நேர்முகத் தேர்வு

கொழும்பு, மார்ச் 13  
தூக்குத் தண்டனையை நிறைவேற்றும் அலுகோசு பதவிக்கான நேர்முகப் பரீட்சைகள் எதிர்வரும் 21, 22 ஆம் திகதிகளில் நடைபெறவுள்ளன என்று சிறைச்சாலைகள் மறுசீரமைப்பு அமைச்சின் அதிகாரி ஒருவர் தெரிவித்தார்.

அலுகோசு பதவிக்காக அமெரிக்கப் பிரஜை ஒருவர் உட்பட 102 பேர் விண்ணப்பித்திருந்தனர். இவர்களிலிருந்து 79 பேரே நேர்முகப் பரீட்சைக்கு அழைக்கப்பட்டுள்ளனர்.

நேர்முகப் பரீட்சையின் பின்னர் அலுகோசு பதவிக்கு இருவர் மாத்திரமே தெரிவுசெய்யப்படவுள்ளனர்.

அதேவேளை, போதைப்பொருள் கடத்தல் தொடர்பில் மரண தண்டனை விதிக்கப்பட்ட குற்றவாளிகளின் பெயர்ப் பட்டியல் கடந்த ஜனவரி 25 ஆம் திகதி ஜனாதிபதி செயலகத்தில் ஒப்படைக்கப்பட்டது. (ஐ)

## அமைச்சர் ரிஷாத்தின் சகாவின் வீட்டின் மீது குண்டுத் தாக்குதல்!



கொழும்பு, மார்ச் 13  
அகில இலங்கை மக்கள் காங்கிரஸின் மேல்மாகாண சபை உறுப்பினர் முகம்மட் பாயிஸின் கொழும்பு, மட்டக்குளியிலுள்ள வீட்டின் மீது நேற்று அதிகாலை 2.30 மணியளவில் பெற்றோல் குண்டுத் தாக்குதல் நடத்தப்பட்டுள்ளது.

இந்தத் தாக்குதலில் வீட்டின் பின் புறப்பகுதி சேதமடைந்துள்ளது. ஜன்னல் வழியாக வீட்டினுள் வீசப்பட்ட இந்தக் குண்டினால் மின் உபகரணங்கள் மற்றும் சில பொருள்கள் எரிந்து சாம்பலாகி உள்ளன.

சம்பவத்தை அறிந்து நேற்றுக் காலை பொலிஸார் சம்பவ இடத்துக்கு விரைந்து விசாரணைகளை மேற்கொண்டதுடன், பாயிஸிடமிருந்து முறைப்பாடொன்றையும் பதிவு செய்தனர்.

அரசியல் காழ்ப்புணர்வு காரணமாகவே இந்தத் தாக்குதல் நடத்தப்பட்டிருப்பதாகக் கருதப்படுவதுடன் நேற்றுக் காலை கொழும்பில் மேல் மாகாண சபை உறுப்பினர் பாயிஸ் சில முக்கிய நிகழ்வுகளையும் ஏற்பாடு செய்திருந்தமை குறிப்பிடத்தக்கது.

கொழும்பின் முக்கிய அரசியல் பிரமுகர்கள் சிலர் பாயிஸின் வீட்டுக்குச் சென்று நிலைமைகளை அறிந்துகொண்டனர்.

ஏற்கனவே மாகாண சபை உறுப்பினர் முகம்மட் பாயிஸ் மீது இரண்டு முறை துப்பாக்கிப் பிரயோகம் மேற்கொள்ளப்பட்டு அதிலிருந்து அவர் மயிரிழையில் உயிர்தப்பியிருந்தமை குறிப்பிடத்தக்கதாகும். (ஐ)

## அரசுக்கு எதிராக எவருடனும் கூட்டணி சேர்வதற்குத் தயார்!

**தயாசிரி ஜயசேகர அறிவிப்பு**

கொழும்பு, மார்ச் 13  
அரசுக்கு எதிராகக் கூட்டணி அமைப்பது குறித்து எந்தக் கட்சியாக இருந்தாலும் பேச்சுகளை நடத்துவதற்குத் தயார் என ஸ்ரீலங்கா சுதந்திரக் கட்சியின் பொதுச் செயலாளரும் நாடாளுமன்ற உறுப்பினருமான தயாசிரி ஜயசேகர தெரிவித்துள்ளார்.

அரசுக்கு எதிராக அமைக்கப்படும் எந்தவொரு கூட்டணிக்கும் ஒத்துழைப்பு வழங்க ஸ்ரீலங்கா சுதந்திரக் கட்சி தயாராக இருக்கின்றது. நாட்டினது நிலைமை மிகவும் மோசமாகச் சென்று கொண்டிருக்கின்றது. இனியும் இந்த அரசு நாட்டை ஆட்சி செய்ய அனுமதிக்க முடியாது.

அரசுக்கு எதிராகக் கூட்டணி குறித்து எந்தக் கட்சியாக இருந்தாலும் பேச்சுகளை நடத்துவதற்குத் தயார். ஸ்ரீலங்கா சுதந்திரக்கட்சி மற்றும் ஸ்ரீலங்கா பொது ஜன பெரமுன ஆகிய இணைந்து புதிய கூட்டணி அமைப்பது குறித்து பேச்சுகளில் ஈடுபட்டிருந்தாலும் சில முரண்



பாடுகள் காரணமாகத் தொடர்ந்தும் இழுப்பிநிலை காணப்படுகின்றது.

இரு கட்சிகளுக்குமிடையில் பொது வேட்பாளரைத் தெரிவு செய்வதில் சிக்கல் நிலை தோன்றியிருந்ததால் அண்மையில் இடம்பெற்ற பேச்சு எதுவித தீர்வுமின்றி முடிவடைந்திருந்தது - என்றார்.

## கரன்னகொடவிடம் இன்றும் விசாரணை

கொழும்பில்  
11 இளைஞர்கள் கடத்தப்பட்டு கொலை செய்யப்பட்ட சம்பவங்களுடன் தொடர்புடைய கடற்படைப் பிரிவு



தமது கட்டுப்பாட்டிலேயே இருந்தது என்று முன்னாள் கடற்படைத் தளபதி அட்மிரல் வசந்த கரன்னகொட ஒப்புக் கொண்டுள்ளார்.

இந்த வழக்கில், 14 ஆவது சந்தேக நபராகப் பெயரிடப்பட்டுள்ள அட்மிரல் வசந்த கரன்னகொட தலைமறைவாக இருந்து வந்தார்.

உயர் நீதிமன்றத்தின் மூலம், கைது செய்யப்படுவதற்கு இடைக்காலத் தடை உத்தரவு பெற்றுக்கொண்ட அவர், உயர் நீதிமன்றத்தில் கட்டளைக்கு அமைய நேற்று முன்தினம் காலை 9 மணியளவில், குற்றப்புலனாய்வுப் பிரிவுக்குச் சமூகமளித்தார்.

அவரிடம், மாலை 5 மணிவரை சுமார் 8 மணிநேரம் விசாரணைகள் நடத்தப்பட்டு வாக்குமூலம் பெறப்பட்டது.

இதன்போது, 11 இளைஞர்கள் கடத்தப்பட்டு கொலை செய்யப்பட்ட சம்பவத்துடன் தொடர்புடைய கடற்படையின் அணி தமது கட்டுப்பாட்டிலேயே இருந்தது என்பதை அட்மிரல் வசந்த கரன்னகொட ஒப்புக் கொண்டார் எனக் கொழும்பு ஆங்கில நாளிதழ் ஒன்று செய்தி வெளியிட்டுள்ளது.

நேற்று முன்தினம் பாதுகாப்பு அதிகாரி ஒருவருடன் குற்றப் புலனாய்வுப் பிரிவு தலைமையகத்தில் முன்னிலையான அட்மிரல் வசந்த கரன்னகொடவை மீண்டும் இன்று காலை விசாரணைக்கு வருமாறு அறிவுறுத்தப்பட்டுள்ளது. (ஐ)

# நமது பார்வை

உணமை - நோமை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

## தாம் எடுக்கும் நிலைப்பாட்டை ஆளுநர் பகிரங்கப்படுத்துவாரா?

ஐ.நா. மனித உரிமைகள் கவுன்ஸிலின் கூட்டத் தொடரில் இலங்கை தொடர்பான விடயம் ஆராயப்படவிருக்கையில் - அக்கூட்டத்தொடரில் தனது பிரதிநிதியாய்ப்பங்குபற்றுவதற்கு வடக்கு மாகாண ஆளுநர் கலாநிதி சுரேன் ராகவனை, ஜனாதிபதி மைத்திரிபால சிறிசேன நியமித்திருக்கின்றார் என்பது தெரிந்ததே.

இவ்விடயம் தொடர்பில் வடக்கு மாகாணத்தில் உள்ள மக்கள், அவர்களின் பிரதிநிதிகள் மற்றும் சமூகச் செயற்பாட்டாளர்களின் கருத்தைத் தாம் உள்வாங்குவது குறித்து வடக்கு மாகாண ஆளுநர் தரப்பில் அறிவிப்பு ஒன்று வெளியிடப்படும் -

அதை ஒட்டிய எமது எதிர்வினையை சில தினங்களுக்கு முன்னர் இப்பத்தியில் நாம் சுட்டிக்காட்டியமையும் - வாசகர்களுக்கு நினைவிருக்கும்.

இப்போது வடக்கு மாகாண சபை முன்னாள் உறுப்பினர்களின் அமையத்தின் சார்பில், அந்த அமைய உறுப்பினர்களுடன் கலந்துரையாடிய பின்னர் அதன் இணைப்பாளரும் வடக்கு மாகாண அவைத் தலைவருமான சி.வி.கே. சிவஞானம் வடக்கு ஆளுநருக்கு எழுத்து மூலம் பதிலளித்திருக்கின்றார்.

அதில் அவர் சுட்டிக்காட்டியுள்ள இரண்டு விடயங்கள் முக்கியமானவை என நாம் கருதுகிறோம்.

முதலாவது - 'தமிழ் இனத்தின் அக்கறைகள் தொடர்பாக இனிமேல் ஐ.நா.மனித உரிமைகள் கவுன்ஸிலில் பேசவே முடியாது என்று பகிரங்கமாகவே இந்த நாட்டின் ஜனாதிபதி கூறிவரும் நிலையில், அவரது பிரதிநிதியாக ஐ.நா.மனித உரிமைகள் கவுன்ஸில் கூட்டத்தில் கலந்து கொள்ள நியமிக்கப்பட்டுள்ள தாங்கள், தமிழர் நலன் சார்ந்து எந்த அளவுக்குப் பேச முடியும் என்பது கேள்விக்குறியே!' - என்று சிவஞானம் நியாயமான கேள்வி எழுப்பியிருக்கின்றார்.

முன்னரும் இப்பத்தியில் இந்தக் கேள்வியை நாமும் எழுப்பியிருந்தோம்.

எமது நாட்டின் அரசமைப்பைப் பொறுத்தவரை வெளிவிவகாரம் நேரடியாக அதனைக் கையாளும் அமைச்சரின் கீழ் வருகின்றது. ஜெனீவா மனித உரிமைகள் கவுன்ஸில் விடயத்தை இலங்கையைப் பொறுத்தவரை வெளிவிவகார அமைச்சே அதனைக் கையாளும் பொறுப்பில் உள்ளது.

இந்த ஜெனீவாவில் இப்போது நடைபெறும் கூட்டத்தொடரைப் பொறுத்தவரை பிரதமர் ரணிலும் அவரது அரசும், அவரது வெளிவிவகார அமைச்சர் திலக் மாரப்பனவும் ஒரு கருத்து நிலைப்பாட்டில் உள்ளனர்.

அதற்கு மாற்றான - முற்றிலும் தலைகீழான - நிலைப்பாட்டை நாட்டின் நிறைவேற்று அதிகாரத்தைப் கொண்ட ஜனாதிபதி எடுத்திருக்கின்றார்.

இலங்கை சார்பில் யாரின் அதிகாரம் - வழிநடத்தல் - அங்கு செல்லுபடியாகப் போகின்றது? அங்கும் இது விடயத்தில் அரசியல் முடிவு மோதல் இடம்பெறாமல் என்ற குழப்பம் நீடிக்கின்றது.

இந்த நிலையில் ஜனாதிபதியின் பிரதிநிதிகளின் ஒருவராக வடக்கு ஆளுநர் சுரேன் ராகவன் அங்கு செல்கின்றார்.

ஜனாதிபதியின் சார்பில் சுரேன் ராகவனும் அவரது குழுவினரும் எடுக்கும் நிலைப்பாட்டை இலங்கையின் நிலைப்பாட்டாக இருக்குமா, அல்லது பிரதமர் ரணில், வெளிவிவகார அமைச்சர் திலக் மாரப்பன ஆகியோரின் சார்பில் செயற்படக்கூடிய இலங்கையில் ஜெனீவா அலுவலகத்தின் நிலைப்பாடு, எமது நாட்டின் நிலைப்பாட்டாகக் கருதப்படுமா என்பது இப்போது வரை கேள்விக்குறியாகவே இருக்கின்றது.

சரியோ, பிழையோ ஜெனீவா விடயத்தில் தமிழ் மக்களின் - வடக்கு மக்களின் - நிலைப்பாடு யாது என்பதை சி.வி.கே.சிவஞானமும் ஒரு தடவை ஆளுநருக்குத் தெளிவுபடுத்திவிட்டார்.

ஜெனீவாவில் இலங்கை தொடர்பாக ஏற்கனவே நிறைவேற்றப்பட்ட 30/01 மற்றும் 34/01 தீர்மானங்களில் கூறப்பட்டவற்றை அப்படியே முழுமையாகவும், துரிதமாகவும் இலங்கை நடைமுறைப்படுத்த வேண்டும் என்பதே தமிழ் மக்களின் ஒட்டுமொத்தக் கோரிக்கையாகும்.

சரி, ஆளுநர் கேட்டமைக்காக மக்கள் பிரதிநிதிகள் தமது கருத்தை ஆளுநரிடம் கூறிவருகின்றனர். இது தொடர்பில் ஆளுநருக்கு ஒரு கட்டப்பாடு உண்டு. அதை அவர் நிறைவேற்ற வேண்டும் என நிறையமாக வேண்டிக் கொள்கிறோம்.

ஜெனீவா தொடரில் பகிரங்கமாக மக்களின் கருத்தை திரட்டுகிறேன் என்று அரசியல் பந்தா காட்டினர்கள் அல்லவா?

மக்கள் என்ன கருத்துக் கூறினார்கள்? அதைத் திரட்டி நீங்கள் கண்டு கொண்டாவே என்ன? மக்களின் அந்தக் கருத்தை ஜெனீவாவில் உங்களால் பிரதிபலிக்க முடிந்ததா? ஜெனீவாக்கூட்டங்களில் நீங்கள் வெளியீட்டுகிற கருத்து நிலைப்பாடு யாது? - என்பவை போன்றவற்றுக்கான பதிலை நீங்கள் ஜெனீவா சென்று திரும்பியதும் மக்களுக்குப் பகிரங்கப்படுத்துவீர்களா? இப்போது மக்களின் கருத்தை - மக்கள் பிரதிநிதி போல - உள்வாங்குவதற்காக வெளிப்படுத்தக்கூடக் கூடிய கொள்ளும் நீங்கள், அதன் காரணமாக அங்கு - ஜெனீவாவில் - மக்களின் இந்த நிலைப்பாடுகள் தொடர்பில் என்ன வெடிக் கிழித்தீர்கள் என்பதை அதே மக்களுக்குச் சொல்ல வேண்டிய கட்டப்பாடு கொண்டவர் என்பதை உங்களுக்கு நினைவுபடுத்த விரும்புகிறோம்.

ஜெனீவா சென்று மீண்டதும், அங்கு நீங்கள் எடுத்த நிலைப்பாட்டை விளக்கமாகவும், விலாவாரியாகவும், வெளிப்படுத்தப்படும் ஆளுநராக நீங்கள் பகிரங்கமாக முன்வைக்க வேண்டும். செய்வீர்களா?

# கடைசி இலங்கைத் தமிழன் இருக்கும் வரை தமிழ்மொழியை எவருமே அழிக்க முடியாது!

## மட்டக்களப்பில் நடிகர் விவேக் ஆவேசம்



மட்டக்களப்பு, மார்ச் 13  
கடைசி இலங்கை தமிழன் இருக்கும் வரை தமிழ்மொழியை யாராலும் அழிக்க முடியாது எனத் தமிழகத் திரைப்பட நடிகர் விவேக் தெரிவித்துள்ளார்.

சுவாமி விவேகானந்தரின் சிக்காக்கோ உரையின் 125 ஆவது ஆண்டுநிறைவுதினத்தை முன்னிட்டு மட்டக்களப்பில் நேற்று முன்தினம் மாலை நடைபெற்ற நிகழ்வில் கலந்துகொண்டு சிறப்பு

புரையாற்றியபோதே அவர் இவ்வாறு கூறினார்.

மட்டக்களப்பு இராமகிருஷ்ண மிசன் ஏற்பாட்டில் சிவானந்தா விளையாட்டு மைதானத்தில் நடைபெற்ற இந்த நிகழ்வில், விவேகானந்தரின் நூல் தொகுதி யொன்றும் நடிகர் விவேக்குக்கு வழங்கப்பட்டது. இந்த நிகழ்வில் மட்டக்களப்பு மாவட்ட அரசு அதிபர் எம்.உதயகுமார், மட்டக்களப்பு மாநகர் முதல்வர்தி.சுவாமிநாதன், முன்னாள் கிழக்கு மாகாண விவசாய அமைச்சர் கி.துரைராஜ சிங்கம், நாடாளுமன்ற உறுப்பினர் சூா. சிறிநேசன் உட்பட பலர் கலந்துகொண்டனர். (ஐ)

# தொல்பொருள்களுக்குச் சேதம் விளைவித்தால் ரூ. 5 இலட்சம் அபராதம்! 15 ஆண்டுகள் சிறை

கொழும்பு, மார்ச் 13  
தொல்பொருள்களுக்குச் சேதம் விளைவிப்பவர்களுக்கு விதிக்கப்படும் தண்டப்பணம் அதிகரிக்கப்பட்டுள்ளது. தொல்பொருள் திணைக்களத்தின் பணிப்பாளர் நாயகம் பேராசிரியர் பி.பி. மண்டாவல தெரிவித்துள்ளார்.

தொல்பொருள்களுக்கு ஏற்படும் சேதங்களைக் குறைக்கும் நோக்கில், இந்த நடவடிக்கை எடுக்கப்பட்டுள்ளதாகவும் அவர் குறிப்பிட்டுள்ளார்.

இதன் பிரகாரம், இதுவரை

காலமும் 50 ஆயிரம் ரூபாவாக இருந்து வந்த தண்டப் பணம், ஐந்து இலட்சம் ரூபா வரை அதிகரிக்கப்பட்டுள்ளது.

இதேவேளை, தொல்பொருள் களுக்குச் சேதம் விளைவிப்பவர்களுக்கு வழங்கப்படும் சிறைத்தண்டனைக் காலமும் அதிகரிக்கப்பட்டுள்ளது. இரண்டு வருடங்கள் அமுலில் இருந்து வந்த இச்சிறைத்தண்டனை, 5 முதல் 15 வருடங்கள் வரை அதிகரிக்கப்பட்டுள்ளது கவும், அவர் தெரிவித்துள்ளார்.

கலாசார அமைச்சர் சஜித்

பிரேமதாஸினால் இது தொடர்பில் லாக் சமர்ப்பிக்கப்பட்ட பத்திரத்திற்கு, அமைச்சரவை அங்கீகாரம் வழங்கியுள்ளதை அடுத்து, குறித்த தண்டப்பணங்களுக்கான திருத்தம் மேற்கொள்ளப்பட்டுள்ளதாகவும், தொல்பொருள் திணைக்களத்தின் பணிப்பாளர் நாயகம் மேலும் சுட்டிக்காட்டியுள்ளார்.

1940 ஆம் ஆண்டு இலக்கம் 9 இன் கீழான தொல்பொருள் கட்டளைச் சட்டம், இறுதியாக 1998 ஆம் ஆண்டு திருத்தப்பட்டமையும் குறிப்பிடத்தக்கது. (ஐ)

# கனரக வாகனத்துடன் மோதிய ஹயஸ் வான் பெண் உட்பட நான்கு பேர் காயம்

வவுனியா, மார்ச் 13  
மதவாச்சியில் நேற்று முன்தினம் மாலை இடம் பெற்ற விபத்தில் காயமடைந்த பெண் உட்பட நான்கு பேர் வவுனியா வைத்தியசாலையில் அனுமதிக்கப்பட்டுள்ளனர்.

வவுனியா - தாண்டிக்குளம் பகுதியிலிருந்து கடநாயக்க விமான நிலையம் நோக்கிப் பயணித்த ஹயஸ் ரக வாகனம், முன்னால் பயணித்துக்கொண்டிருந்த கனரக வாகனத்துடன் மோதி விபத்துக்குள்ளானது.

வவுனியாவின் எல்லைப்பகுதியில் உள்ள, மகாகுட்பொல பகுதியில் இந்த விபத்து ஏற்பட்டது.

ஹயஸ் ரக வாகனத்தில் பயணித்த தாண்டிக்குளத்தைச் சேர்ந்த ஓரே குடும்பத்தைச் சேர்ந்த 8



பேரில், பெண் உட்பட நான்கு பேர் காயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளனர்.

பிரான்ஸிலிருந்து வந்திருந்த இளைஞனை விமான நிலையத்துக்கு வழி அனுப்பச் சென்ற வேளையில் இந்த விபத்து இடம்பெற்றுள்ளது. விபத்து தொடர்பாக மதவாச்சிப் பொலிஸார் விசாரணைகளை மேற்கொண்டு வருகின்றனர்.

# யாழ்ப்ப. எழுச்சிப் பேரணிக்கு நியூசிலாந்து தமிழர் ஆதரவு

தாயகத்தில் நீதிக் கேட்டு வரவும் மக்களுக்கு பலம் சேர்ப்போம்



Aotea Square  
AUCKLAND  
16 MARCH 2019  
11:00am - 2:00pm

ஒக்லன்ட், மார்ச் 13

ஐ.நா. மனித உரிமைப் பேரவையில் நிறைவேற்றப்பட்ட தீர்மானத்துக்கு அமைவாகத் தமிழ் மக்களுக்கான நிலை மாறுகாலநீதிவழங்கப்படவேண்டும் என்றும் இலங்கைக்கு கால அவகாசம் வழங்காது கூடிய அழுத்தம் தரும் வகையிலான அடுத்த கட்ட நடவடிக்கைக்கு நகர்த்தப்படவேண்டுமென்றும் வலியுறுத்தி பல்கலைக்கழக சமூகத்தினால் எதிர்வரும் 16 ஆம் திகதி முன்னெடுக்கப்படும் பேரணிக்கு ஆதரவு தெரிவித்து நியூசிலாந்து தமிழ் அமைப்புக்களின் ஒன்றியத்தினரால் நியூசிலாந்து ஒக்லன்ட் நகரிலுள்ள ஓரி சதுக்கத்தில் பேரணி இடம்

பெறவுள்ளது.

இதற்கான ஏற்பாடுகளை ஒன்றியத்தின் தலைவர் வைத்தியர் சிவ வசந்தன் தலைமையிலான குழுவினர் மேற்கொண்டு வருகின்றனர்.

ஈழத்தமிழ் உறவுகளுக்காக நியூசிலாந்து நாட்டில் முதன்முதலாக மேற்கொள்ளப்படும் நிகழ்வு இது என்பது குறிப்பிடத்தக்கது.

**நூலை**  
14.03.2019  
வியாழக்கிழமை  
நட்சுதீரம்: மிகுந்த பி.இ. 12.42 வரை.  
தி: அட்டமி மு.இ. 1.05 வரை.  
கபநேரம்: 7.51 - 09.21 வரை  
இராசுகாலம்: 1.51 - 03.21 வரை

# கல்முனைப் பிரச்சினையை பிரதமரே தீர்க்க வேண்டும்!

**மாலை எம்.பி. வலியுறுத்தல்**

கொழும்பு, மார்ச் 13  
கல்முனை வடக்கு உப பிரதேச செயலகத்தை தரம் உயர்த்துவது தொடர்பில் தமிழ்த் தேசியக் கூட்டமைப்பு பேச்சு நடத்தவேண்டுமென முஸ்லிம் காங்கிரஸ் எதிர்பார்க்கும் மாக இருந்தால், எதற்காக அதன் நாடாளுமன்ற உறுப்பினரான ஹரிஸ் அவ்விட யுத்தை நாடாளுமன்றத்தில் பேசினார் என்று கூட்டமைப்பின் உறுப்பினர் மாலை சேனாதிராசா கேள்வி எழுப்பினார்.  
இந்த விடயத்தில் ஸ்ரீலங்கா முஸ்லிம் காங்கிரஸின் பேச்சு நடத்த தமிழ்த் தேசியக் கூட்டமைப்பு தயாராக இருக்கும் அதே நேரம், பிரதமர் இவ் விடயத்தில் தலையிட்டு சுமுகமான தீர்வைப் பெற்றுத் தரவேண்டும் என்றும் அவர் வலியுறுத்தினார்.  
நாடாளுமன்றத்தில் நேற்று முன்தினம் இடம்பெற்ற 2019ஆம் ஆண்டுக்கான வரவு - செலவுத்திட்டத்தின் இரண்டாம் வாசிப்பு மீதான 5ஆம்


நாள் விவாதத்தில் உரையாற்றுகையிலேயே மாலை சேனாதிராசா எம்.பி. இவ்வாறு கூறினார்.  
அவர் மேலும் தெரிவிக்கையில் - கல்முனை வடக்கு பிரதேச செயலகத்தை தரம் உயர்த்துவதில் எந்தத் தவறும் இல்லை. கல்முனை பிரதேசம் தனியான தமிழ்ப் பிரதேச செயலகமாக மாற்றப்படவேண்டும் என்பது கடந்த 30 ஆண்டுகளாகப் பேசப்பட்டு வரும் விடயம். இந்த விடயத்தில் தமிழ், முஸ்லிம் மக்கள் மத்தியில் இணக்கப்பாடு எட்டப்படவேண்டும் என்ற காரணத்தை கருத்தில் கொண்டு நாம் செயற்பட்டு வருகின்றோம். ஆனால் துரதிஷ்டவசமாக முஸ்லிம் காங்கிரஸ் உறுப்பினர் ஹரிஸ் கடந்த நாடாளுமன்ற அமர்வின் போது இவ் விடயத்தில் தவறுதலான கருத்துக்களை முன்வைத்துள்ளார். அதற்கு எமது உறுப்பினர் கோடீஸ்வரனும் தனது பதில் கருத்தை முன்வைக்கவேண்டிய நிலை ஏற்பட்டது.

கல்முனை வடக்கு உப பிரதேச செயலகத்தை தரம் உயர்த்துவது தொடர்பில் தமிழ்த் தேசியக் கூட்டமைப்பு தம்முடன் பேச வேண்டுமெனக் கூறும் முஸ்லிம் காங்கிரஸ் உறுப்பினரான ஹரிஷ் இவ் விடயத்தை நாடாளுமன்றத்தில் பேசாமல் எம்மிடம் பேசியிருக்கலாம்.  
கல்முனை வடக்கு உப பிரதேச செயலகத்தை தரம் உயர்த்துவது தொடர்பான பிரச்சினையில் தமிழ், முஸ்லிம் மக்களிடையே முரண்பாடுகள் ஏற்படாத வகையில் தீர்வுகளை எட்டவே நாம் முயற்சிசெய்கின்றோம்.  
இந்த விடயத்தில் ஸ்ரீலங்கா முஸ்லிம் காங்கிரஸின் பேச்சு நடத்தி சுமுகமாகத் தீர்வு காணத் தயாராகவே இருக்கிறோம். பிரதமர் ரணில் விக்கிரமசிங்க தலைமையில் இதற்கான அடுத்த கட்ட நடவடிக்கைகளைக் கையாளவேண்டும். அடுத்த வாரத்தில் அதற்கான நடவடிக்கை எடுக்க வேண்டும். இவ் விடயத்தில் பிரதமர் தலையிட்டு தீர்வுகளைப் பெற்றுத்தர வேண்டும் - என்றார்.

# பெருந்தோட்ட தொழிலாளருக்கு மே | முதல் விசேட கொடும்பனவு

கொழும்பு, மார்ச் 13  
பெருந்தோட்ட தொழிலாளர்களுக்கு எதிர்வரும் மே மாதம் 1 ஆம் திகதி முதல், விசேட கொடும்பனவாக 50 ரூபாய் வழங்கப்படும் என அரசு தெரிவித்துள்ளது.  
பெருந்தோட்ட கைத்தொழில் அமைச்சர் நவீன் திஸாநாயக்க இதனைத் தெரிவித்துள்ளார்.  
நாடாளுமன்ற கட்டிடத் தொகுதியில் நேற்று முன்தினம் இடம்பெற்ற உட்கவியலாளர்கள் சந்திப்பில் கலந்துகொண்டு கருத்து வெளியிடும் போது அவர் இவ்வாறு குறிப்பிட்டார்.  
இது தொடர்பான அமைச்சரவைப் பத்திரம், இன்னும் ஒரு வாரத்தில் அமைச்சரவையில் சமர்ப்பிக்கப்படவுள்ளதாகவும் அமைச்சர் நவீன் திஸாநாயக்க சுட்டிக்காட்டியுள்ளார்.  
பெருந்தோட்ட தொழிலாளர்களுக்கு விசேட கொடும்பனவாக 50 ரூபாய் வழங்கப்படுவது குறித்து வரவு செலவுத்திட்டத்தில் எவ்வித முன்மொழிவுகளும் முன்வைக்கப்படாத நிலையிலேயே அமைச்சர் இந்த அறிவிப்பினை வெளியிட்டுள்ளார் என்பது குறிப்பிடத்தக்கது.

# மின் தடை



யாழ்ப்பாணம், மார்ச் 13  
உயர் அழுத்த மற்றும் தாழ் அழுத்த மின் விநியோக மார்க்கள்களின் கட்டமைப்பு மற்றும் பராமரிப்பு வேலைகளுக்காக நாளை வியாழக்கிழமை காலை 8.00 மணி யிலிருந்து மாலை 5.00 மணி வரை -  
**யாழ் பிரதேசத்தில்** - வெற்றிலைக்கேணி, வெற்றிலைக்கேணி இராணுவ முகாம் ஆகிய இடங்களிலும் -  
**வவுனியா பிரதேசத்தில்** - லக்ஷபான வீதி, தோணிக்கல் ஆகிய இடங்களிலும் -  
**மன்னார் பிரதேசத்தில்** - நானாட்டான், பெரிய கரை சல் ஆகிய பிரதேசங்களிலும் - மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

## பாடசாலைகளை விட்டு விலகியோர்

### 6 மாத பயிற்சி நெறிகளை பயில்வதற்கு வாய்ப்பு

யாழ்ப்பாணம், மார்ச் 13  
வலிகாமம் கல்வி வலயத்தின் முறைசாராக கல்வி அலகினால் நடத்தப்படும் நான்கு பயிற்சி நெறிகள் இம் மாதம் நடுப்பகுதியில் ஆரம்பமாகவுள்ளன. இப் பயிற்சி நெறிகளில் கற்பதற்கு ஆர்வமுள்ள பாடசாலைகளை விட்டு விலகியவர்கள் விண்ணப்பப் படிவங்களை அந்தந்த நிலையங்களில் பெற்று விண்ணப்பிக்குமாறு வலிகாமம் வலய கல்விப் பணிப்பாளர் அறிவித்துள்ளார்.  
1. தொழிற்பயிற்சி நிலையம் - யா/வலி/தெல்லிப்பழை

சைவப்பிரகாச வித்தியாசாலை - ஆடை வடிவமைப்பும் தயாரிப்பும் (தேயல் பயிற்சி)  
2. இராமநாதன் கல்லூரி - அழகுக்கலை  
3. தாவுடி இந்து தமிழ்க் கல்வன் பாடசாலை - சிங்கள மொழிப் பயிற்சி  
4. ஆனைக்கோட்டை நோ.க.த.க. பாடசாலை - அழகுக்கலைப் பயிற்சி நெறிகள் யாவும் பகுதி நேரமாக 6 மதாங்கம் நடைபெறும் என்று பணிப்பாளர் செ.சந்திரராஜா அறிவித்துள்ளார்.

## அரசடிச் சந்தி ஆணைப்பந்தி வரையான வீதித் தடை பற்றிய விசேட அறிவித்தல்

யாழ்ப்பாணம், மார்ச் 13  
யாழ்ப்பாணம் அருள்மிகு வீரகாளி அம்மன் தேவஸ் தானத்தின் பெருந்திருவிழாவும் வண்ணையின் வசந்த விழாவும் எதிர்வரும் 16 ஆம் திகதி நடைபெறவுள்ளது. இதனை முன்னிட்டு 15 ஆம் திதி மாலை 4 மணியிலிருந்து 17 ஆம் திகதி 1 மணி வரை பருத்தித்துறை வீதியில் அரசடிச் சந்தி தொடக்கம் ஆணைப் பந்திச் சந்தி வரை போக்குவரத்து தற்காலிகமாக தடை செய்யப்படவுள்ளது. பொது மக்கள் மற்றும் வாகனச் சாரதிகள் மாற்றுப் பாதைகளை பயன்படுத்துவதன் மூலம் ஒத்துழைப்பு நல்குமாறு யாழ். மாநகர சபை முதல்வர் கேட்டுக் கொண்டுள்ளார். பருத்தித்துறை வீதியில் பயணிக்கும் வாகனங்கள் ஆணைப் பந்தி சந்தியில் இருந்து நாவலர் வீதியூடாகச் சென்று குறுக்கு வீதியூடாக பருத்தித்துறை வீதியில் பயணிக்கலாம் என்று அறிவிக்கப்பட்டுள்ளது.


## ஜெனீவாவுக்கான கோரிக்கையை இன்று ஆளுநரிடம் கையளிக்கலாம்

யாழ்ப்பாணம், மார்ச் 13  
வடக்கு ஆளுநரின் பொதுமக்கள் தினம் ஆளுநர் கலாநிதி சுரேன் ராகவன் தலைமையில் கைதடியில் அமைந்துள்ள முதலமைச்சர் அமைச்சு செயலகத்தில் இன்று நடைபெறவுள்ளது. வடக்கு மாகாண சபை அமைச்சுக்களின் செயலாளர்கள் மற்றும் திணைக்களங்களின் தலைவர்களின் பங்குபற்றுவதுடன் இந்த நிகழ்வு இடம்பெறவுள்ளது.  
மேலும், ஜெனீவாவில் இடம்பெறுகின்ற மனித உரிமைகள் பேரவையின் கூட்டத்தொடரில் முன்வைக்கவேண்டும் என்று கருதும் தமது கோரிக்கைகளைப் பொதுமக்கள் அல்லது பொது அமைப்புகள் இன்று நடைபெறவுள்ள ஆளுநரின் பொதுமக்கள் சந்திப்பின்போது எழுத்து மூலமாக நேரடியாகக் கையளிக்கமுடியும்.  
பொதுமக்களின் நலன் கருதி இந்தக் கோரிக்கைகளை சமர்ப்பிப்பதற்காக தனியான பிரிவு அமைக்கப்படும் எனத் தெரிவிக்கப்பட்டுள்ளது.

## மகளிர் மாநாட்டில் முதல்வர் ஆனல்ட்



சர்வதேச மகளிர் தினத்தை முன்னிட்டு சர்வோதயம் மற்றும் வேர்ல்ட் விசன் நிறுவனத்தினால் நேற்றுமுன்தினம் யாழ்ப்பாணம் திறன் முகாமைத்துவ நிலையத்தில் நடத்தப்பட்ட 'உறுதியான பெண்கள் ஆரோக்கியமான வாழ்வு' மாநாட்டில் யாழ் மாநகர முதல்வர் இம்மானுவல் ஆனல்ட்டும் விருந்தினராக கலந்து சிறப்பித்து விசேட உரையும் நிகழ்த்தினார்.  
இந் நிகழ்வில் சர்வோதயம் மற்றும் வேர்ல்ட் விசன் நிறுவனங்களின் பணிப்பாளர்கள், உத்தியோகத்தர்கள், பெண்கள், பொதுமக்கள் எனப் பலரும் கலந்து கொண்டனர்.



## நல்லதையே எண்ணுவோம்; நல்லதையே பேசுவோம்!

இயேசு கிறிஸ்து பிறர் உங்களுக்கு என்ன செய்ய வேண்டுமென்று விரும்புகின்றீர்களோ அவற்றையே பிறருக்குச் செய்யுங்கள். இதனை நாம் செய்கின்றபோது நமக்கு எதிரி என்று யாரும் இருக்க மாட்டார்கள். எதிரி என்ற நிலையே நம்மை நன்மை செய்ய விடாமல் தடுக்கின்றது. தீமையின் பக்கம் இழுக்கின்றது.  
பெற்றோர்கள் வழி பிள்ளைகளைச் சென்றடையும் தீமைகள் சமூகத்திலே அமைதியின்மை நிலவிடக் காரணமாக அமைகின்றன. குடும்பங்கள் நன்மையின் விளை நிலங்களாக அமையாத போது அங்குள்ள விளை பயிர்களும் தீய பலனையே தருகின்றன. மரத்தைக் கொண்டே கனியை அறிந்து கொள்ள முடியும்.  
முதலில் நமது செயல்கள் நல்லவைகளாக அமையும்போது மற்றவர் செயல்களும் நல்லவைகளாக அமையும் என்பதை எதிர்பார்க்கலாம். பிறரைக் குறை கூறுவதை விடுத்து நன்மை செய்யக் கற்றுக்கொள்வோம். நன்மைகள் பெருகி வழி பிறக்கும். தீமைகள் நடக்க நானே முதற்காரணி என்று ஒவ்வொருவரும் உணரத் தலைப்பட்டால் நன்மைகள் நடப்பதை எவரும் தடுத்திட முடியாது. நல்லதையே எண்ணுவோம் நல்லதையே பேசுவோம். நல்லதையே நடக்கும்.  
-அன்ரனி பீற்றர் (ஓய்வு நிலை ஆசிரிய ஆலோசகர்)

# மோடியின் செல்வாக்கு கிடு கிடு உயர்வு; ராகுல் காந்தியின் நிலைமை மோசமாம்!

புதிய கருத்துக் கணிப்புகளின் விவரங்கள் வெளியாகின

புதுடில்லி, மார்ச் 13  
புல்வாமாத் தாக்குதலுக்குப் பதிலடியாக பாகிஸ்தானின் பாலகோட் பகுதியில் இந்திய விமானப்படை நடத்திய தாக்குதலுக்குப் பின், பிரதமர் நரேந்திர மோடியின் செல்வாக்கு உயர்ந்துள்ளது. மக்கள் மத்தியில் பா.ஜ.க. அரசின் மீதான நம்பகத்தன்மை அதிகரித்துள்ளது என்று சி - வோட்டர், ஐ.ஏ.என்.எஸ். நடத்திய கருத்துக் கணிப்பில் தெரிய வந்துள்ளது.



இந்தியா - ரிவி சி.என்.எக்ஸ். கருத்துக் கணிப்பும் தெரிவிக்கின்றது.

சி-வோட்டர்ஸ், ஐ.ஏ.என்.எஸ். இணைந்து கடந்த 7 ஆம் திகதி பல்வேறு தரப்பு மக்களிடம் மத்திய அரசு, பிரதமர் மோடி, ராகுல் காந்தி, காங்கிரஸ் கட்சி குறித்து கருத்துக் கணிப்பு நடத்தியது.

அந்த கருத்துக் கணிப்புகளின் முடிவில், பா.ஜ.க. தலை

மையிலான மத்திய அரசு செயல்படும் விதம் தங்களுக்கு மனநிறைவு அளிப்பதாக கருத்துக் கணிப்பில் பங்கேற்ற மக்கள் தெரிவித்துள்ளார்கள். கடந்த ஜனவரி முதலாம் திகதி நடத்தப்பட்ட கருத்துக் கணிப்பில் 36 சதவீதம் பேர் மத்திய அரசு மீது திருப்தி தெரிவித்த நிலையில், இப்போது, 62 சதவீதம் பேர் மத்திய அரசின் செயல்பாடு திருப்தி

கரமாக இருப்பதாகத் தெரிவித்துள்ளனர். - என்று கூறப்பட்டது.

சி - வோட்டர் நிறுவனத்தின் கள ஆய்வாளர் யஷ்வந்த் தேஷ் முக் கூறுகையில்,

ஜனவரி 1 மற்றும் மார்ச் 7 ஆம் திகதி ஆகியவற்றுக்கு இடையே இரு முக்கிய நிகழ்வுகள் நடந்துள்ளன. ஒன்று பெப்ரவரி மாதம் தாக்கல் செய்யப்பட்ட பட்ஜெட், அதில் அறிவிக்கப்பட்ட பல்வேறு சலுகைகள், இரண்டாவதாக புல்வாமாத் தாக்குதலுக்குப் பின் பாகிஸ்தானின் பாலகோட் பகுதியில் இந்திய விமானப்படை நடத்திய துல்லியத் தாக்குதல்.

பட்ஜெட்டுக்குப் பின், பிரதமர் மோடி மீதான செல்வாக்கும், மத்திய அரசு மீதான நம்பிக்கையும் சிறிது அதிகரித்து இருந்தது. ஆனால், பாலகோட் தாக்குதலுக்குப் பின் மோடி மீது மக்களிடம் மதிப்பு அதிகரித்துள்ளது, அரசு மீதான நம்பிக்கையும்

உயர்ந்துள்ளது.

கடந்த 2011ஆம் ஆண்டு நவம்பர் மாதம் மும்பையில் தீவிரவாதிகள் நடத்திய தாக்குதலுக்குப் பின் அப்போதைய பிரதமர் மன்மோகன் சிங் பாகிஸ்தானுக்கு எந்தவிதமான பதிலடியும் தராமல் இருந்தார். ஆனால், பிரதமர் இந்திரா காந்திக்குப் பின், பாகிஸ்தான் எல்லைக்குள் சென்று, தங்களுக்கு ஏற்பட்ட சேதத்துக்குப் பதிலடி கொடுத்தவர் பிரதமர் மோடி என்பது குறிப்பிடத்தக்கது. இதனால் மக்கள் மத்தியில் மோடியின் செல்வாக்கு உயர்ந்துள்ளது.

அதேசமயம், இந்தக் கருத்துக் கணிப்பில் காங்கிரஸ் தலைவர் ராகுல் காந்திக்கு இருக்கும் செல்வாக்கு சரிந்துள்ளது. அதாவது புல்வாமாத் தாக்குதலுக்குப் பின் 23 சதவீதம் இருந்த ராகுலின் செல்வாக்கு, 8 சதவீதமாகச் சரிந்துள்ளது. - எனத் தெரிவித்தார்.

## பாரதீய ஜனதா கட்சிக் கூட்டணிக்கு தனித்துப் பெரும்பான்மை கிட்டாமாம்!

கருத்துக் கணிப்பு முடிவுகளால் பரபரப்பு

மக்களவைத் தேர்தலில் பிரதமர் மோடி தலைமையிலான தேசிய ஜனநாயகக் கூட்டணிக்கு 285 இடங்கள் கிடைக்கும் என்று 'இந்தியா ரிவி - சி.என்.எக்ஸ்.' கருத்துக் கணிப்பில் தெரிய வந்துள்ளமை பரபரப்பை ஏற்படுத்தியுள்ளது.

மக்களவை தேர்தலில் எந்தக் கட்சி எத்தனை தொகுதிகளைக் கைப்பற்றும் என்று அது கருத்துக் கணிப்பு நடத்தியது. கருத்துக் கணிப்பில் கூறியிருப்பதாவது:

மோடி தலைமையிலான தேசிய ஜனநாயகக் கூட்டணி, 285 இடங்களைக் கைப்பற்றும். மத்தியில் ஆட்சி அமைக்க தேவையான எண்ணிக்கையை விட (272) இது 13 இடங்கள் அதிகம். கடந்த 2014 ஆம் ஆண்டு மக்களவை தேர்தலில், பா.ஜ.க. 282 தொகுதிகளைக் கைப்பற்றியது. ஆனால், வரும் தேர்தலில் பா.ஜ.க. 238 இடங்களில் வெற்றி

பெறும். இது கடந்த தேர்தலை விட 34 இடங்கள் குறைவாகும்.

அதேநேரத்தில் கடந்த 2014 தேர்தலில் காங்கிரஸ் கட்சி வெறும் 44 இடங்களில் வெற்றி பெற்றது. இந்தத் தேர்தலில் 82 இடங்களைக் காங்கிரஸ் கைப்பற்றும். காங்கிரஸ் தலைமையிலான ஐக்கிய முற்போக்குக் கூட்டணி 126 இடங்களைப் பெறும்.

சமாஜ்வாதி, பகுஜன் சமாஜ், திரிணமூல்காங்கிரஸ், தெலங்கானா ராஷ்டிர சமிதி, பிராந்திய கட்சிகள் மற்றும் சில சுயேச்சைகளுக்கு 132 இடங்கள் கிடைக்கும்.

மோடி தலைமையிலான தேசிய ஜனநாயகக் கூட்டணியில் (என்.டி.ஏ) பா.ஜ.க., சிவசேனா, அகாலி தளம், அ.தி.மு.க., ஐக்கிய ஜனதா தளம், லோக் ஜனசக்தி (எல்.ஜே.பி.), பா.ம.க. மற்றும் பிராந்திய கட்சிகள் இடம் பெற்றுள்ளன.

காங்கிரஸ் தலைமையிலான ஐக்கிய முற்போக்குக் கூட்டணியில் (யு.பி.ஏ.) காங்கிரஸ், தி.மு.க., தெலுங்கு தேசம், மதச்சார்பற்ற ஜனதா தளம், ராஷ்டிர ஜனதா தளம், ஜாக்கண்ட் முக்தி மோர்ச்சா, தேசிய வாத காங்கிரஸ், தேசிய மாநாட்டுக் கட்சி, இந்திய யூனியன் முஸ்லிம் லீக் மற்றும் சில சிறிய கட்சிகள் இடம்பெற்றுள்ளன.

'மற்றவர்கள்' என்ற பிரிவில் சமாஜ்வாதி, பகுஜன் சமாஜ், திரிணமூல்காங்கிரஸ், தெலங்கானா ராஷ்டிரிய சமிதி, பிஜு ஜனதா தளம், வை.எஸ்.ஆர். காங்கிரஸ், இடதுசாரி முன்னணி, மெகபூபா முப்தியின் பி.டி.பி. கட்சி, ஆம் ஆத்மி, பக்ருதின் அஜ்மலின் ஏ.ஐ.யு.டி.எவ். கட்சி, அசாதுதீன் ஓஷ்சியின் ஏ.ஐ.எம். ஐ.எம். கட்சி, டி.டி.தினகரனின் அ.ம. மு.க. மற்றும் சுயேச்சைகள் இடம் பெற்றுள்ளன.

## மதுரை சித்திரைத் தேர் அன்று அங்கு தேர்தல் வாக்களிப்பா?

விடயம் நீதிமன்றக்கு வருகின்றது

மதுரை சித்திரைத் திருவிழாவின் போது நாடாளுமன்றத் தேர்தல் நடக்கிறது. எனவே மதுரை தொகுதிக் கான வாக்குப் பதிவை தள்ளி வைக்கக்கோரி உயர் நீதிமன்ற நீதிபதிகளிடம் முறையிடப்பட்டது.

இந்த விடயத்தை மனுவாகத் தாக்கல் செய்தால் விசாரித்து உரிய உத்தரவு பிறப்பிக்கப்படும் என நீதிபதிகள் தெரிவித்தனர்.

மதுரை உயர்நீதிமன்றத்தில் நேற்று நீதிபதிகள் என்.கிருபாகரன், எஸ்.எஸ்.சுந்தர் ஆகியோர் வழக்குகளை விசாரித்துக் கொண்டிருந்தனர்.


அப்போது சட்டத்தரணி பார்த்தசாரதி ஆஜராகி, தமிழகத்தில் வருகிற ஏப்ரல் மாதம் 18 ஆம் திகதி நாடாளுமன்ற தேர்தல் வாக்குப்பதிவு நடைபெறும் என்று தேர்தல் ஆணையம் அறிவித்துள்ளது பற்றிய தகவலை வெளி

யிட்டார். ஆனால் அந்த சமயத்தில் மதுரையில் பிரசித்தி பெற்ற சித்திரை திருவிழா நடக்கிறது. ஏப்ரல் 18 ஆம் திகதி மீனாட்சி - சுந்தரேஸ்வரர் தேரோட்டமும், மறு நாள் கள்ளழகர் வைகை ஆற்றில் எழுந்தருளும் நிகழ்ச்சியும் நடக்கின்றன.

தேர்தல் பணிகளிலும் அதிகாரிகள், அலுவலர்கள் ஈடுபடுவதில் சிரமங்கள் ஏற்படும். எனவே மதுரை நாடாளுமன்ற தொகுதி தேர்தலை தள்ளிவைக்க தேர்தல் ஆணையத்துக்கு உத்தரவிட வேண்டும் என்று முறையிட்டார்.

அதற்கு நீதிபதிகள், உங்களது கோரிக்கையை மனுவாக தாக்கல் செய்யும் பட்சத்தில் விசாரித்து உரிய உத்தரவு பிறப்பிக்கப்படும் என்று தெரிவித்தனர்.

## பாகிஸ்தானின் 4 ஆவது உளவு விமானமும் சுட்டு வீழ்த்தப்பட்டதாக இந்தியா அறிவிப்பு



இந்திய வான் பரப்புக்குள் அத்துமீறி நுழைந்த பாகிஸ்தானின் ஆளில்லா 4 ஆவது உளவு விமானமும் சுட்டு வீழ்த்தப்பட்டதாக இந்தியத் தரப்பில் அறிவிக்கப்பட்டது.

இந்தியா, பாகிஸ்தான் இடையே போர் பதற்றம் நீடித்து வருகிறது. காஷ்மீர் எல்லையில் இருதரப்புகளுக்கும் இடையே நாள்நாள் கரும் துப்பாக்கிச் சண்டை நடைபெறுகிறது.

கடந்த பெப்ரவரி 26 ஆம் திகதி குஜராத்தின் கட்ச் பகுதியில் பாகிஸ்தானின் ஆளில்லா உளவு விமானம் அத்துமீறி பறந்தது. அந்த விமானத்தை விமானப்படை சுட்டு வீழ்த்தியது. இதேபோல கடந்த 4 ஆம் திகதி ராஜஸ்தானின் பிகானிர் எல்லைப் பகுதியில் நுழைந்த பாகிஸ்தான் உளவு விமானத்தையும் விமானப்படை சுட்டு வீழ்த்தியது.

கடந்த 9 ஆம் திகதி ராஜஸ்தானின் ஸ்ரீகங்கா நகர் பகுதியில் பாகிஸ்தானின் ஆளில்லா உளவு விமானம் நுழைந்தது. அதனை எல்லைப் பாதுகாப்புப் படை சுட்டு வீழ்த்தியது. அதைத் தொடர்ந்து கடந்த ஞாயிற்றுக்கிழமை இதே பகுதியில் மீண்டும் ஓர் ஆளில்லா உளவு விமானத்தின் மூலம் பாகிஸ்தான் இராணுவம் நோட்டமிட்டது. அந்த விமானத்தை இராணுவம் சுட்டு வீழ்த்தியது. இது அண்மைக் காலத்தில் சுட்டு வீழ்த்தப்பட்ட பாகிஸ்தானின் ஆளில்லா 4 ஆவது உளவு விமானமாகும்.

**SARMSON** இன் 3 மாத சனி, ஞாயிறு ஆங்கிலப் பயிற்சி நெறி  
Experts in English Training

சனி, ஞாயிறு பிரிவுகள் ஆரம்பம் - 16.03.2019 சனி

பிரிவு 01 : காலை 08 - 10  
பிரிவு 02 : மாலை 03 - 05

3 மாத பயிற்சிக் கட்டணம் ரூபா 3000 மட்டுமே!

வார நாள் (செவ்வாய் - வியாழன்) பிரிவு காலை 8.30 - 10.00  
இளைஞர் யுவதிகள், தொழில்புரிவோர், ஆங்கிலம் பேச விரும்புவோர் இணையமுடியும்

**SARMSON** 403, வெலிங்டன் சந்தி, பெருமாள் கோவிலடி, யாழ். நகர். 021 222 4282 077 621 4567

# மகூத் அஸாரை பயங்கரவாதியாக அறிவிக்கக் கோரும் பிரேரணை இன்று மீண்டும் ஐ.நா. பாதுகாப்புச் சபைக்கு

திரும்பவும் சீனா வீட்டோ அதிகாரத்தைப் பிரயோகித்துத் தடுக்கலாம்.

பெய்ஜிங், மார்ச் 13  
பாகிஸ்தானில் பதுங்கியிருக்கிறார் எனக் கருதப்படும் தீவிரவாத மகூத் அஸாரை சர்வதேசப் பயங்கரவாதியாக அறிவிக்கக் கோரும் பிரேரணையை ஐ.நா. பாதுகாப்புச் சபை இன்று புதன் கிழமை பரிசீலனைக்கு எடுத்துக் கொள்ளவிருப்பதாகத் தகவல்கள் வெளியாகியுள்ள சூழலில், மகூத் அஸாரை சர்வதேசப் பயங்கரவாதியாக அறிவிக்கும் விவகாரத்தில் பேச்சு மூலமே தீர்வு காண முடியும் என சீனா தெரிவித்துள்ளது.



பாதுகாப்புச் சபையில் அமெரிக்கா, இங்கிலாந்து, பிரான்ஸ் ஆகிய நாடுகள் பிரேரணைகொண்டு வந்துள்ளன. இந்த நிலையில், இவ் விவகாரத்தில், பேச்சுகளின் மூலமே

ஆக்கபூர்வமான தீர்வை எட்ட முடியும் என்று சீனா கருத்துத் தெரிவித்தது.

மகூத் அஸாரை சர்வதேசப் பயங்கரவாதியாக அறிவிக்க ஐ.நா. பாதுகாப்புச் சபையில் ஏற்கெனவே மூன்று முறை முயற்சிகள் மேற்கொள்ளப்பட்டன. எனினும், சீனா வின் முட்டுக்கட்டையால், அந்த முயற்சிகள் வெற்றி பெறவில்லை. தற்போது கொண்டு வரப்பட்டுள்ள பிரேரணையின் மீதான தனது நிலைப்பாட்டை சீனா இன்னும் அறிவிக்கவில்லை. ஆனாலும் இம் முறையும் தனது வீட்டோ அதிகாரத்தைப் பயன்படுத்தி அம்முயற்சியை சீனா முறியடிக்கும் என எதிர்பார்க்கப்படுகிறது.

## எதிர்ப்பிய விமானத்தில் ஏறத் தாமதமாக வந்தமையால் விமானத்தை கோட்டை விட்டு உயிர் பிழைத்த கிரீஸ் பயணி



அடிஸ் அபாபா, மார்ச் 13  
விமான நிலையத்துக்குத் தாமதமாக வந்தமையால் விமானத்தைக் கோட்டை விட்ட பயணி ஒருவர் அதனால் உயிர் தப்பினார். எதிர்ப்பியாவில் இடம்பெற்ற விமான விபத்துக்கு இடையே இது நிகழ்ந்திருக்கின்றது.

எதிர்ப்பியா தலை நகர் அடிஸ் அபாபாவில் இருந்து, கென்யா தலைநகர் நைரோபிக்கு புறப்பட்ட விமானம் விபத்துக்குள்ளானதில், அதில் பயணித்த 157 பேரும் உயிரிழந்தனர்.

இந்த விமானத்தில், கிரீஸ் நாட்டை சேர்ந்த அண்மோனிஸ் மவரோடெலோஸ் என்பவர் பயணம் செய்ய இருந்தார். ஆனால் அவர் விமான நிலையத்திற்கு 2 நிமிடங்கள் தாமதமாக வந்ததால்

விமானத்தை தவறவிட்டார். இதனால் அவர் விமான விபத்தில் இருந்து அதிர்ஷ்டவசமாகத் தப்பினார்.

இது குறித்து தனது முகநூலில் புதிவிட்டுள்ள அவர், இது எனக்கு அதிர்ஷ்டமான நாள்தான், நான் 2 நிமிடங்கள் தாமதமாக வந்ததால் என்னால் அந்த விமானத்தில் செல்ல முடியவில்லை. விமான நிலையத்தில் உள்ள அதிகாரிகளுடன் நான் அந்த விமானத்தில் செல்ல வேண்டுமென வாக்குவாதம் செய்தேன். ஆனால் அவர்கள் என்னை அனுமதிக்கவில்லை. விமானம் கிளம்பிய 6 நிமிடங்களில் விபத்துக்குள்ளானதைக் கேட்டு அதிர்ச்சி அடைந்தேன். என் அதிர்ஷ்டத்தால் நான் பிழைத்துள்ளேன் எனக் கூறியுள்ளார்.

## ஈரான் அதிபர் ஈராக்கிற்கு விஜயம்; அமெரிக்காவுக்கு புதிய செய்தியாம்

அமெரிக்கவுடனான மோதலுக்கு ஈரான் தயாராகி வருகையில் அதன் அதிபர் ஹசன் ரவ்ஹானி முதல் முறையாக ஈராக் வந்திருக்கிறார்.

இது குறித்து ஈராக் அரசு உணர்ச்சிகள் தரப்பில், "அரசு முறைப் பயணமாக ஈரான் அதிபர் ஹசன் ரவ்ஹானி திங்கட்கிழமை ஈராக் தலைநகரம் பாக்தாத் வந்தடைந்தார். விமான நிலையம் வந்தடைந்த ஈரான் அதிபர் ஹசனை, ஈராக் வெளியுறவுத் துறை அமைச்சர் முகமது அலி ஹசீம் வரவேற்றார்.

இந்தச் சந்திப்பின் போது ஈரான் - ஈராக் இடையே முக்கியமான பேச்சுகளில் இரு நாட்டுத் தலைவர்களும்



ஈடுபடுவார்கள். மேலும் இதில் ஷியா முஸ்லிம் தலைவர்களையும் ஹசன் சந்திக்க உள்ளார்" என்று தெரிவிக்கப்பட்டுள்ளது.

இந்நிலையில் விமான நிலையத்தில் இந்தப் பயணம் குறித்து ஹசன் ரவ்ஹானி கூறும்போது, "நாங்கள்

ஈராக்குடனான உறவை மேம்படுத்துவதில் ஆர்வமாக இருக்கிறோம். இதில் முக்கியமாக போக்குவரத்து சார்ந்த எங்களது உறவில் முன்னேற்ற ஏற்பட ஆவலாக இருக்கிறோம். மேலும் இந்த மூன்று நாள் பயணத்தில் முக்கியத் திட்டங்கள் குறித்து ஆலோசிக்க உள்ளோம்" என்று தெரிவித்தார்.

ஈரான் - அமெரிக்கா இடையே மோதல் போக்கு நிலவிவரும் சூழ்நிலையில், ஹசன் ரவ்ஹானியின் இந்த ஈராக் பயணம், அண்டை நாடுகளுடன் ஈரான் நட்புறவுடன் இருக்கிறது என்ற அமுதமான செய்தியை அமெரிக்காவுக்கு அளித்திருக்கிறது என்று கூறப்படுகிறது.

## சிங்கப்பூரிலும் தடை!

சிங்கப்பூர் சிற்றி, மார்ச் 13  
இந்தோனேசியா, எதிர்ப்பியாவை தொட்டு சிங்கப்பூரும் 'போயிங் 737 மேக்ஸ் 8' ரக விமானங்களுக்கு தடை விதித்துள்ளது.

எதிர்ப்பியா ஏர்லைன்ஸ் நிறுவனத்துக்கு சொந்தமான 'போயிங் 737 மேக்ஸ் 8' ரக விமானம் இரு தினங்களுக்கு முன்னர் வீழ்ந்து நொறுங்கியது. இவை முதல் முறையாக 2017 ஆம் ஆண்டுதான் பயன்பாட்டுக்கு வந்தன. தொடக்கக் கட்டத்திலேயே இந்த விமானங்களில் இரண்டு தொட்டு விபத்தில் சிக்கியுள்ளன. இந்தோனேசியா மற்றும் எதிர்ப்பியாவில் நடந்த 2 விபத்துகளுக்கும் சில ஒற்றுமைகள் இருக்கின்றன எனவும் கூறப்படுகிறது. 2 விபத்துகளுக்கும் காரணம் இன்னும் கண்டறியப்படாத நிலையில் அந்த ரக விமானங்களின் பாதுகாப்பு கேள்விக்கு உள்ளாகி உள்ளது.

இந்த நிலையில், இந்த ரக விமானங்களுக்கு சிங்கப்பூர் தடை விதித்துள்ளது. தங்கள் நாட்டு வான் வழியாக இந்த வகை விமானங்கள் செல்வதற்கும் சிங்கப்பூர் தடை விதித்துள்ளது என ஜென்ஸ் செய்தி நிறுவனம் செய்தி வெளியிட்டுள்ளது. ஏற்கனவே, சீனா, இந்தோனேசியா, எதிர்ப்பியா ஆகிய நாடுகள் 'போயிங் 737 மேக்ஸ் 8' ரக விமானங்களுக்கு தடை விதித்தது குறிப்பிடத்தக்கது

## போயிங் 737 ரக விமானங்களை பயன்படுத்த சீனா தடை விதிப்பு!

'போயிங் 737 மேக்ஸ் 8' ரக விமானங்களை ஏர்லைன்ஸ் நிறுவனங்கள் பயன்படுத்த சீனா தடை விதித்துள்ளது.

எதிர்ப்பியாவில் நேற்று முன்தினம் போயிங் 737 மேக்ஸ் 8 விமானம், ஒன்று தரையிலிருந்து மேலெழுந்து பறக்கத் தொடங்கிய 6 நிமிடங்களில் கீழே விழுந்ததில் 157 பேர் உயிரிழந்தனர்.

ஒக்டோபர் மாதம் இந்தோனேசியாவில் இதே ரக விமானம் ஜகார்த்தாவில் இருந்து புறப்பட்ட 13 நிமிடங்களில் விழுந்து விபத்து நேரிட்டதில் 189 பேர் பலியாகினர்.

இரு விமானங்களும் தரையிலிருந்து புறப்பட்ட சில நிமிடங்களில் விபத்துக்குள் சிக்கின. எதிர்ப்பியாவில் விமானம் விபத்துக்குள் சிக்குவதற்கு முன்னதாக விமானி விமானத்தைச் செலுத்தச் சிரமமாக உள்ளது எனக் குறிப்பிட்டுள்ளார். இதனால் விமானத்தின் பாதுகாப்புக் கூட்டமைப்பு தொடர்பாக சந்தேகம் எழுப்பப்படுகிறது.

இந்நிலையில் போயிங் 737 மேக்ஸ்



8 விமானங்களை ஏர்லைன்ஸ் நிறுவனங்கள் பயன்படுத்த சீனா தடை விதித்துள்ளது.

சீனாவில் உள்ள ஏர்லைன்ஸ் நிறுவனங்கள் அனைத்தும் போயிங் 737 மேக்ஸ் 8 விமானங்களை இயக்க கூடாது என அந்நாட்டு விமான போக்குவரத்து அமைச்சகம் உத்தரவிட்டுள்ளது. போயிங் மற்றும் அமெரிக்காவின் எவ். ஏ. ஏ. விடம் பேசி, பாதுகாப்பை உறுதி செய்த பின்னர் விமானத்தை இயக்க அனுமதி வழங்கப்படும் என தெரிவித்துள்ளது சீன விமான போக்குவரத்து அமைச்சகம். மறுபுறம் இது தொடர்பாக போயிங் நிறுவனம் பதிலளிக்க மறுப்பு தெரிவித்து விட்டது.

## வட கொரியத் தலைவரை மீண்டும் சந்திக்க தயார் என்கிறார் டிராம்ப்!

வொஷிங்டன், மார்ச் 13  
வட கொரியத் தலைவர் கிம் ஜாங் அன்னை மீண்டும் சந்திக்க தயார் தயாராக இருக்கிறார் எனத் தகவல் வெளியாகியுள்ளது.

சிங்கப்பூரில் கடந்த ஜூன் மாதம் நடந்த முதல் உச்சி மாநாட்டுக்கு பிறகு, அமெ

ரிக்க ஜனாதிபதி டிரம்ப், வட கொரிய தலைவர் கிம் ஜாங் அன்னும் கடந்த மாத இறுதியில் வியட்நாமில் 2 ஆவது முறையாகச் சந்தித்துப் பேசினார். ஆனால் எந்தவித உடன்பாடும் எட்டப்படாமல் இந்த பேச்சுவார்த்தை முடிவுக்கு வந்தது. இதனால் அதிருப்தி அடைந்த வட கொரியா மீண்டும் ஏவுகணைச் சோதனை நடத்துவதற்கான பணிகளில் ஈடுபடுவதாகத் தகவல்கள் வெளியாகின. இந்த நிலையில், அணு ஆயுதப் பரவலைத் தடுக்க கிம் ஜாங் அன்னுடன் மீண்டும்



பேச்சு நடத்த டிரம்ப் தயாராக இருக்கிறார் என அமெரிக்க தேசியப் பாதுகாப்பு ஆலோசகர் ஜோன் போல்டன் தெரிவித்தார். தனியார் தொலைக்காட்சி ஒன்றுக்கு அளித்த பேட்டியின் போது இதனை அவர் கூறினார்.

இது குறித்து அவர் மேலும் கூறுகையில், வியட்நாம் சந்திப்பின்போது டிரம்ப் பாரதியிலேயே எழுந்து சென்றமைக்கு பேச்சு முறிந்ததாக பொருள் கிடையாது. அந்த சந்திப்பில் உடன்பாடு எட்டப்படாததற்கு பல்வேறு காரணங்கள் உள்ளன. - என்றார்.

✽ நாமனித உரிமை சபையின் 40ஆவது கூட்டத்தொடரில் கடந்த செவ்வாய்க்கிழமை 5ஆம் திகதி இலங்கை பற்றிய தீர்மானத்தின் முதல் வரைவு பிரித்தானியாவின் உத்தியோகப்பற்றற்ற ஆலோசனைக்கு ஐ.நா மண்டபத்தில் எடுத்துக் கொள்ளப்பட்டது.

இவ்வரைவை பிரித்தானியா தலைமையில் இலங்கை விடயத்தில் கூட்டு குழு (Co - group) எனக் கூறப்படும் பிரித்தானியா, மசிடோனியா, வடக்கு, மொண்டேகோ, ஜேர்மனி, கனடா ஆகிய நாடுகள் தயார் செய்துள்ளன.

இந்த கூட்டத்தை பிரித்தானியாவின் பிரதிநிதி பொப் லாஸ்ந் தலைமை தாங்கி நடத்தினார். ஓர் தீர்மானம் என்பது இரு முக்கிய பகுதிகளைக் கொண்டதாக காணப்படும்.

அந்த அடிப்படையில் இலங்கை பற்றியவரைவில் முதற்பகுதி (Preamble) பதினொரு பந்திகளையும், இரண்டாவது பகுதி (Operating) நான்கு பந்திகளையும் கொண்டதாக காணப்படுகிறது.

கூட்டம் ஆரம்பமாகியதும் பிரித்தானியாவின் பிரதிநிதி பொப் லாஸ்ந் தீர்மானத்திற்கு உரிய நாடான இலங்கையின் ஐ.நா ஜெனீவா பிரதிநிதி அஸீஸை உரையாற்றுமாறு அழைத்தார்.

அஸீஸ்தனது கருத்தை கூறும்போது, தற்போது கொண்டுவரப்படும் வரைவை இலங்கை ஏற்றுக்கொள்வதாகவும், இதே



## ஐ.நா. மனித உரிமை சபையின்

# இலங்கை தீர்மானம்; முதல் வரைவு குறித்து பிரதிநிதிகள் கருத்து

யிருந்தன. இவற்றை தொடர்ந்து அரசு சார்பற்ற நிறுவனங்களின் பிரதிநிதிகளின் கருத்தை கூட்டத்தின் தலைவர் வேண்டிய வேளையில், எல்லாமாக பன்னிரண்டு அரசு சார்பற்ற நிறுவனங்களின் பிரதிநிதிகள் அங்கு கருத்து கூறியிருந்தனர். இவற்றில் சர்வதேச மன்னிப்பு சபை, மனித உரிமை கண்காணிப்பு, ஆசிய அமைப்பு, தமிழ் மனித உரிமைகள் மையம், பிரான்ஸ் உட்பட ஐந்து புலம்பெயர் வாழ் தமிழ் அமைப்புகளின் பிரதிநிதிகள் கருத்து கூறியிருந்தனர். அவர்களோடு கருத்துகளை சுருக்கமாக கூறுவதானால், இவ்வரைவு நாட்டிலும், புலம்பெயர் தேசத்திலும் உள்ள பாதிக்கப்பட்ட மக்களை ஒரு பொழுதும் திருப்திப்படுத்தப் போவதில்லை. நீங்கள் கொடுக்கும் இந்நீண்ட கால அவகாசம் என்பது இலங்கை அரசு

**நான்காவது பந்தியில் நேரடியாக இரு வருட அவகாசம் கொடுக்கப் படுவதாக கூறாது இந்த தீர்மானம் நிறைவேற்றப்படும் பட்சத்தில் எதிர்வரும் 43ஆவது கூட்டத்தொடரில் ஐ.நா மனித உரிமை காரியாலயத்தினால் ஓர் அறிக்கை சமர்ப்பிக்கப் படுமென கூறப்படுகிறது. 43ஆவது கூட்டத்தொடர் என்பது 2020ஆம் ஆண்டு மார்ச் மாதம் என்பது குறிப்பிடத்தக்கது. இதனைத் தொடர்ந்து 46ஆவது கூட்டத் தொடரில் இன்னுமொரு அறிக்கையை தொடர்ந்து கலந்துரை யாடல் நடைபெறமென கூறப்படுகிறது.**

வேளை இலங்கை இத்தீர்மானத்திற்கு இணை அனுசரணை (Co - sponsor) செய்வதாகக் கூறியதுடன், தாம் மேலும் கருத்துக் கூறாது மற்றவர்கள் கூறும் கருத்துக்களைக் கேட்கவுள்ளதாகவும் கூறினார். அதனைத் தொடர்ந்து பொப் லாஸ்ந் அங்கு சமூகமளித்திருந்த நாட்டு பிரதிநிதிகளின் பொதுவான கருத்துக்களை கூறாமாறு வேண்டியிருந்தார். இவ்வேளையில் இந்தியா உட்பட ஐரோப்பிய யூனியன், சுவீடன், சுவீற்ஸர்லாந்து, ஆஸ்திரியா, டென்மார்க், நெதர்லாந்து, மெக்

ஸிக்கோ, ஆஸ்திரேலியா, நியூசிலாந்து, கங்கேரி, செக்குடியரசு ஆகிய நாடுகள் தாம் இவ்வரைவை ஏற்பதாக கூறின.

ஆனால் ஆஸ்திரியா, சுவீடன், சுவீற்ஸர்லாந்து ஆகிய நாடுகள் வரைவை ஆலோசனை செய்யும் வேளையில் தாம் சில மாற்றங்கள் தொடர்பாக கூறவுள்ளதாக கூறியிருந்தன.

இதனைத் தொடர்ந்து வரைவு பற்றிய ஆலோசனை கருத்துப் பரிமாறல் ஆரம்பமாகியது. கனடாவின் பிரதிநிதி வரைவின் முதல் பகுதியான பதினொரு பந்திகளை ஒவ்வொன்றாக வாசித்து நாடுகளின் பிரதிநிதிகளின் கருத்துக்களை அறியும் வேளையில் சுவீடன், பிரான்ஸ் ஆகிய நாடுகள் சில மாற்றங்களை முன்மொழிந்தமையுடன் பிரான்ஸின் பிரதிநிதி இதில் புதிதாக பன்னிரண்டாவது பந்தியொன்றை இணைக்குமாறு தமது ஆலோசனையை கூறியிருந்தார்.

அதனைத் தொடர்ந்து ஜேர்மனி நாட்டின் பிரதிநிதி நான்கு பந்திகளை கொண்ட அறிக்கையை அங்கு வாசித்து நாடுகளின் கருத்தை வேண்டிய வேளையில் சுவீடன், சுவீற்ஸர்லாந்து ஆகிய இரு நாடுகளும் பல வசன நடைகளை மாற்றுமாறு வேண்டியதுடன், சில விடயங்களை கடுமையாக அழுத்தி உரைக்குமாறு கூறியிருந்தன.

இவ்வரைவு கூடுதலாக முன்னைய தீர்மானங்களிலிருந்து எடுக்கப்பட்டதாக காணப்பட்டதுடன், புதிதாக இணைக்கப்பட்டுள்ள விடயங்கள் கறுப்பு வர்ணம் தீட்டப்பட்டு காண்பிக்கப்பட்டுள்ளன.

இவ்வரைவின் பதினொராவது பந்தி

யில் ஓர் நேர அட்டவணையுடன் தீர்மானத்தை இலங்கை நிறைவேற்ற வேண்டுமெனக் கூறப்பட்டுள்ளது.

இதே இடத்தில் நான்காவது பந்தியில் நேரடியாக இரு வருட அவகாசம் கொடுக்கப்படுவதாக கூறாது இந்த தீர்மானம் நிறைவேற்றப்படும் பட்சத்தில் எதிர்வரும்

## கால அவகாசம் தமிழருக்கே பாதிப்பு

43ஆவது கூட்டத்தொடரில் ஐ.நா மனித உரிமை காரியாலயத்தினால் ஓர் அறிக்கை சமர்ப்பிக்கப்படுமென கூறப்படுகிறது. 43ஆவது கூட்டத்தொடர் என்பது 2020ஆம் ஆண்டு மார்ச் மாதம் என்பது குறிப்பிடத்தக்கது. இதனைத் தொடர்ந்து 46ஆவது கூட்டத்தொடரில் இன்னுமொரு அறிக்கையை தொடர்ந்து கலந்துரையாடல் நடைபெறமென கூறப்படுகிறது.

46ஆவது கூட்டத்தொடர் என்பது 2021ஆம் ஆண்டு மார்ச் மாதம் என்னும் பொழுது சரியாக இரு வருட கால அவகாசம் என்பது தெளிவாகிறது. ஒரு வருடத்தின் பின்னர் மனித உரிமைகள் ஆணையாளரின் காரியாலயத்தினால் அறிக்கை சமர்ப்பிக்க வேண்டும் என்பதை குறைக்குமாறு சுவீடன், சுவீற்ஸர்லாந்து ஆகிய நாடுகளின் பிரதிநிதிகள் மாற்றங்களை முன்மொழிந்தனர்.

இந்த முன்மொழியப்பட்ட மாற்றங்களை கவனத்தில் கொண்டு மாற்றங்கள் செய்த பின் இன்னுமொரு கூட்டத்தை கூட்டுவதாக கூட்டுக்குழு நாடுகள் கூறி

தமது திட்டமான பௌத்தசமயம், சிங்கள குடியேற்றம், சிங்கள மயம், இராணுவ மாயம் ஆகியவற்றை மிக வெற்றிகரமாக தொடர்ந்து வடக்கு, கிழக்கில் செய்வதற்கு அனுமதிக்கும்.

ஆகையால் நீங்கள் கால அவகாசம் கொடுப்பதை நிறுத்தி போர்க்குற்ற மிழைத் தவர்களை சர்வதேச குற்றவியல் நீதிமன்றத்திற்கு அனுப்ப முன் வரவேண்டும்.

உங்களது முன்வரைவு பத்து வருடமாக நீதி கிடையாது அவலப்படும் மக்களுக்கானது அல்ல என பல விடயங்களை கூறியிருந்தார்கள். எனினும், இத்தீர்மானம் பற்றி இலங்கை ஜனாதிபதிக்கும், அரசாங்கத்துக்குமிடையில் ஏற்பட்டுள்ள சர்ச்சை அதிசூரிக்கும் கூட்டத்தில் இலங்கை மிகவும் கடுமையான தீர்மானத்தைச் சந்திக்க நேரிடுவதுடன், இது பெரும் பான்மை வாக்குகளால் 46ஆவது கூட்டத்தொடரில் நிறைவேற்றப்படுமென ஐ.நா அவதானிகள் கருத்து கூறியுள்ளமை குறிப்பிடத்தக்கது.

ச. வி. கிருபாகரன்  
நன்றி - 'தமிழ்விள்'

## 'நடுகல்' நாவலுக்கு பாரிஸில் அறிமுக விழா



ஈழத்து எழுத்தாளர் தீபச்செல்வன் எழுதிய நடுகல் நாவலுக்கு பிரான்ஸ் நாட்டின் பாரிஸ் நகரில் அறிமுக விழா கடந்த ஞாயிறன்று சிறப்பான முறையில் இடம்பெற்றது. கடந்த 2019 சென்னை புத்தக கண்காட்சியை முன்னிட்டு வெளியான நடுகல் நாவலுக்கு சென்னையில் வெளியீட்டு விழா இடம்பெற்றது. அத்துடன் அண்மையில் கிளிநொச்சியிலும் இந்த நாவலுக்கான அறிமுக விழா இடம்பெற்றது. இந்த



நிலையில் பாரிஸ் நகரில் இடம்பெற்ற அறிமுக விழாவை தம் அமைப்பு ஏற்பாடு செய்திருந்தது. இளைய தலைமுறையைச் சேர்ந்த இலக்கிய ஆர்வலர் யாழ்நிலா நாவலை வெளியிட்டு வைக்க செயற்பாட்டாளர் நாயகன் பெற்றுக்கொண்டார். இந்த நிகழ்வில் கவிஞர் வாசுதேவன், இலக்கிய விமர்சகர் மணி நாகேஸ், நாடு கடந்த தமிழீழ அரசாங்கத்தின் உறுப்பினர் சுதன் ராஜ் மற்றும் யாழ்நிலா ஆகியோர்



நாவல் குறித்த உரைகளை ஆற்றியுள்ளனர். நிகழ்வின் நிறைவில், நாவல் குறித்த வாசகர்களின் உரையாடல் களும் இடம்பெற்றன.



இதேவேளை இந்த நாவலுக்கான அறிமுக விழா இம் மாதம் 23ஆம் திகதி கனடாவிலும், 30ஆம் திகதி லண்டனிலும் இடம்பெறவுள்ளதுடன் விரைவில் சுவீற்ஸர்லாந்து நாட்டிலும் இடம்பெறவுள்ளமை குறிப்பிடத்தக்கது.



(இ)

# மொட்டில் இருந்துதான் ஜனாதிபதி வேட்பாளர்!

## மஹிந்த திட்டவட்டம்; மைத்திரிக்கு ஆப்பு

கொழும்பு, மார்ச் 13  
எதிர்வரும் ஜனாதிபதித் தேர்தலில் ஸ்ரீலங்கா பொதுஜன பெரமுனவைச் சேர்ந்த வேட்பாளரே தமது தரப்பில் நிறுத்தப்படுவார் என்று எதிர்க்கட்சித் தலைவர் மஹிந்த ராஜபக்ஷ தெரிவித்துள்ளார்.

எம்பிலிப்பிட்டியில் ஊடகங்களிடம் கருத்து வெளியிட்டபோதே அவர் இதனைக் கூறியுள்ளார்.

தமது தரப்பில் போட்டியில் நிறுத்தப்படும் ஜனாதிபதி வேட்பாளர், நிச்சயமாக, ஸ்ரீலங்கா பொதுஜன பெரமுனவின் கீழ்தான் போட்டியிட வேண்டும் என்றும் அவர் குறிப்பிட்டீர்.

அதேவேளை, நிறைவேற்று அதி கார ஜனாதிபதி ஆட்சிமுறை நீக்கப்பட வேண்டும் என்பதே தமது நிலைப்பாடு என்றும் அவர் மேலும் தெரிவித்துள்ளார்.

(ஐ)



# தமிழ்பேசும் மக்கள் ஒன்றுபடி அரசியல் கலாசாரத்தை மாற்றலாம்

## அமைச்சர் ரவூப் ஹக்கீம் தெரிவிப்பு



மட்டக்களப்பு, மார்ச் 13

நாட்டின் அரசியல் போக்கு முஸ்லிம்களின் ஒற்றுமையினால் மாற்றியமைக்கப்பட முடியும். வடக்கு - கிழக்கிலும் வெளியிலும் தமிழ்பேசும் மக்கள் அனைவரும் ஒற்றுமைப்பட்டால் சிறந்ததொரு அரசியல் கலாசாரத்தை கட்டியெழுப்ப முடியும் என்று ஸ்ரீலங்கா முஸ்லிம் காங்கிரஸ் தலைவரும் நகர திட்டமிடல், நீர் வழங்கல் மற்றும் உயர் கல்வி அமைச்சருமான ரவூப் ஹக்கீம் தெரிவித்தார்.

சம்மாந்துறையில் நகர திட்டமிடல் அமைச்சின் நிதியொதுக்கீட்டில் நிர்மாணிக்கப்பட்ட கைகாட்டி சந்தி சிறுவர் பூங்கா, கல்லரிச்சல் வீதி மற்றும் சிறுவர் பூங்கா, அன்வர் இஸ்மாயில் மாவத்தை காபட் வீதி ஆகியவற்றை கிறந்து வைத்தபின்னர் நடைபெற்று பொதுக் கூட்டத்தில் பிரதம அபிவிருத்தி அமைச்சர் கலந்துகொண்டு

உரையாற்றும்போதே அமைச்சர் இவ்வாறு தெரிவித்தார். அவர் மேலும் தெரிவிக்கையில் -

இது தேர்தல் வருடமாகும். யார் விரும்பினாலும் விரும்பாவிட்டாலும், நடக்கவிருக்கும் தேர்தலை தாமதப்படுத்தினாலும் இந்த வருட இறுதியில் ஜனாதிபதி தேர்தலுக்காவது நாம் முகம்கொடுக்க வேண்டும். இந்த தேர்தல் நாட்டின் அரசியலையே தலைகீழாக மாற்றுகின்ற தேர்தலாக இருக்கும். இதன்போது மீண்டும் ஆட்சியை தீர்மானிக்கின்ற சக்தியாக ஸ்ரீலங்கா முஸ்லிம் காங்கிரஸ் இருக்கும். அதைத் தீர்மானிப்பது மக்களாகிய நீங்கள்தான்.

முஸ்லிம் கட்சிகள் தேர்தலில் பிரிந்து நின்று ஆசனங்களை வென்றாலும், சமூகம் தோற்றுப்போகக் கூடாது என்பது எல்லோருடைய அடிப்படை விருப்பமாக இருக்கிறது. நாட்டின் அரசியல் போக்கு முஸ்லிம்களின் ஒற்றுமையினால் மாற்றியமைக்கப்பட முடியும். இதன்போது தமிழ் மக்களும் எங்களுடன் சேர்ந்து கொண்டால் இன்னும் ஒரு படி மேலே செல்லலாம்.

வட, கிழக்கிலும் வெளியிலும் தமிழ்பேசும் மக்கள் அனைவரும்

ஒற்றுமைப்பட்டால் சிறந்ததொரு அரசியல் கலாசாரத்தை கட்டியெழுப்ப முடியும். ஆனால், இப்போது சில்லறைப் பிரச்சினைகள் பலதலை தூக்கத்தொடங்கியுள்ளன. அரசியல் வாதிக்க தனிப்பட்ட ரீதியில் ஆவேசப்பட்டு பேசுவதினால் இரு சமூகங்களும் பிரிந்துவிடக் கூடாது.

இரு சமூகங்களின் மத்தியிலுள்ள பிரச்சினைகளை தமிழ்த் தேசியக் கூட்டமைப்பும் முஸ்லிம் காங்கிரஸும் பேசித் தீர்த்துக்கொள்ள வேண்டும். அதைவிடுத்து தனிப்பட்ட முறையில் யாரும் இந்தப் பிரச்சினைகளுக்குத் தீர்வுகளைக் காண முடியாது - என்றார்.

சம்மாந்துறை பிரதேச சபை உறுப்பினர் எஸ்.நளீம் தலைமையில் நடைபெற்ற நிகழ்வில், நாபாளுமன்ற உறுப்பினர் எம்.ஐ.எம். மன்சூர், சம்மாந்துறை பிரதேச சபைத் தவிசாளர் ஏ.எம்.எம். ரெளசாட், கிழக்கு மாகாண சபை முன்னாள் உறுப்பினர்களான ஐ.எல்.எம். மாஹிர், சிப்லி பாறாக், கல்முனை மாநகர சபை உறுப்பினர் ரஹ்மத் மன்சூர், நிந்தவூர் பிரதேச சபை உறுப்பினர் சப்ரான்ஸ், பொதுமக்கள் என பலரும் கலந்துகொண்டனர்.

# பனை நிதியம் வெற்றுத்திட்டம் அதற்கு நிதி ஒதுக்கீடு இல்லை

## டக்ளஸ் எம்.பி. சுட்டிக்காட்டு

கொழும்பு, மார்ச் 13  
வரவு - செலவுத் திட்டத்தில் அரசு முன்மொழிந்திருக்கும் பனை நிதியம் எனும் திட்டத்திற்கு திட்ட தெளிவுபடுத்த தலையோ, அதற்கான நிதி ஒதுக்கீட்டையோ செய்யவில்லை. வெறும் வார்த்தைப் பிரயோகமாக மட்டுமே பனை நிதியம் என்ற வார்த்தை குறிப்பிடப்பட்டுள்ளது. இதனால் பனை சார் உற்பத்தித் தொழிலை தமது வாழ்வாதாரமாகக் கொண்டு வாழும் மக்களுக்கு எவ்விதமான நன்மைகளும் கிடைக்கப்போவதில்லை என்று செயலாளர் நாயகம் டக்ளஸ் தேவானந்தா தெரிவித்துள்ளார்.

அவர் மேலும் தெரிவிக்கையில் -  
2019ஆம் ஆண்டுக்கான வரவு - செலவுத்திட்டத்தில் நிதி ஒதுக்கீடு செய்யப்படாமல், புலம் பெயர்ந்து வாழும் தமிழ் மக்கள் நிதி உதவி அளிப்பார்கள் என்ற வார்த்தை ஜாலங்களுடன் பனை நிதியம்

என்ற திட்டத்தைத் தமிழ்த் தேசியக் கூட்டமைப்பின் கோரிக்கைக்கு அமைவாக நிதி அமைச்சர் முன்மொழிந்துள்ளார்.

பனைசார் உற்பத்தித் தொழிலை நம்பி பல ஆயிரம் குடும்பங்கள் வடக்கு, கிழக்கில் வாழ்ந்து கொண்டிருக்கின்றார்கள். அவர்கள், கள்ளு இறக்குதல், பதநீர் தயாரித்தல், பனஞ்சாராயம், கருப்பட்டி தயாரித்தல், பனங்களி, குளிர்பானம், சொக்லேட், பழகாரங்கள், பனங்கற்கண்டு, போன்ற உணவுப் பொருள்களையும், கட்டிடப் பொருள்களான மரத்தளபாபங்கள், தும்புசார் உற்பத்திப் பொருள்கள் என்று பல்வேறு தொழில்களைச் செய்கின்றார்கள்.

இவற்றை மேலும் நவீன தொழில் நுட்பத்தோடு தயாரிப்பதற்கும், இதை வருமானம் தரும் தொழில்துறையாக பலரும் ஆர்வத்தோடு வேலை செய்யும் தொழிலாகவும் மாற்றுவதற்கும், அவர்களுக்கும் போதுமான சந்தை வாய்ப்பை ஏற்படுத்திக் கொடுப்பதற்கும் தேவையான நடவடிக்கைகளை அரசு முன்வைக்கவேண்டும்.

இந்த நிலையில் பனைசார் தொழிலாளர்களுக்கு புதிய நிதித்திட்டம் என்று ஒன்றை கூறுவதன் ஊடாக எமது மக்களை ஏமாற்றுவதற்கே அரசும், தமிழ்த் தேசியக் கூட்டமைப்பும் திட்டமிட்டுள்ளன.

இந்த நிதியத்திற்காக புலம்பெயர்ந்து வாழும் தமிழ் மக்கள் நிதி உதவிகளை செய்யவேண்டும் என்றால், புலம்பெயர்ந்து வாழும் தமிழ் மக்களை புலிகளாகவும், அவர்களைச் சந்தேகக் கண்கொண்டும் நடத்தும் அரசு எவ்வாறு அவர்களிடமிருந்து முதலீட்டை எதிர்பார்க்க முடியும்?

புலம்பெயர்ந்த தமிழ் உறவுகள் வடக்கு கிழக்கில் முதலீடு செய்ய வேண்டுமாக இருந்தால், முதலில் வடக்கு - கிழக்கில்



வாழும் தமிழ் மக்கள் எதிர்கொண்டிருக்கும் அரசியல் மற்றும் பொருளாதார பிரச்சினைகளுக்கு அரசு நிலையான தீர்வை முதலில் வழங்க வேண்டும். தமிழ் மக்கள் உரிமைகளுடனும், பாதுகாப்புடனும், எதிர்காலம் மீதான நம்பிக்கையுடனும் இலங்கையில் வாழ்கின்ற புறச்சூழல் ஒன்று உருவாக்கப்படுவதன் பின்னணியிலேயே புலம்பெயர்ந்து வாழும் தமிழ் மக்கள் தமது முதலீடுகளை இங்கே செய்வதற்கு முன் வருவார்கள் என்பதை அரசும், அரசுக்கு முண்டு கொடுக்கும் தமிழ்த் தேசியக் கூட்டமைப்பும் புரிந்து கொள்ள வேண்டும் - என்றார்.

(ஐ)

# ரூ.6,000 கொடுப்பனவை வரவேற்கின்றது ஓ.எம்.பி.

கொழும்பு, மார்ச் 13

காணாமல் ஆக்கப்பட்டோரின் குடும்ப உறுப்பினர்களுக்கு இடைக்கால நிவாரணமாக மாதாந்தம் 6 ஆயிரம் ரூபா கொடுப்பனவை வழங்க 2019 வரவு - செலவுத் திட்டத்தில் முன்மொழிந்திருப்பதை காணாமற்போன ஆள்கள் பற்றிய அலுவலகம் வரவேற்றுள்ளது.

காணாமல் ஆக்கப்பட்டோரின் குடும்ப உறுப்பினர்கள், இந்த இடைக்கால நிவாரணத்தைப் பெற்றுக்கொள்ளும் அதேவேளை, பொறுப்புக் கூறலுக்கான தமக்குரிய உரிமைகளை விட்டுக்கொடுத்தலாகாது என்றும் காணாமற்போன ஆள்கள் பற்றிய அலுவலகம் குறிப்பிட்டுள்ளது.

இது தொடர்பில் அந்த அலுவலகம் நேற்று வெளியிட்டுள்ள செய்திக்குறிப்பில் தெரிவிக்கப்பட்டுள்ளவை வருமாறு:-

காணாமல் ஆக்கப்பட்டோரின் குடும்ப உறுப்பினர்கள் மற்றும் இராணுவம், பொலிஸில் காணாமற்போனோரின் குடும்ப உறுப்பினர்களுக்கு இடைக்காலக் கொடுப்பனவாக மாதாந்தம் 6 ஆயிரம் ரூபாவை வழங்க, 2019ஆம் ஆண்டு வரவு - செலவுத் திட்டத்தில் 500 கோடி ரூபா ஒதுக்கீடு செய்யப்பட்டுள்ளது.

காணாமல் ஆக்கப்பட்டோர் தொடர்பான பிரச்சினைக்கு காணாமற்போன ஆள்கள் பற்றிய அலுவலகம் இறுதித் தீர்வை வழங்கும்வரை இந்த இடைக்காலக் கொடுப்பனவு வழங்கப்படும் என்று முன்மொழியப்பட்டுள்ளது.

2018ஆம் ஆண்டு காணாமற்போன ஆள்கள் பற்றிய அலுவலகம் வெளியிட்ட இடைக்கால அறிக்கையில் பரிந்துரைத்தமைக்கு அமைவாக காணாமல் ஆக்கப்பட்ட ஆள்களின் நிரந்தர, வருமானமற்ற அல்லது வேறுவகையில் பாதிப்புக்குள்ளாகிய மனைவி, பிள்ளைகள் அல்லது பெற்றோர்களின் வாழ்வாதாரத்துக்காக மாதாந்தம் 6 ஆயிரம் ரூபா கிடைக்கப்பெறுகிறது.

மாதாந்தக் கொடுப்பனவைப் பெற்றுக் கொள்வதற்கு காணாமற்போனோர் சான்றிதழ் நிபந்தனை விதிக்கப்பட்டுள்ள நிலையில் அந்தச் சான்றிதழை காணாமல் ஆக்கப்பட்டோரின் உறவினர்களுக்கு வழங்குவதற்கு காணாமற்போன ஆள்கள் பற்றிய அலுவலகம் நடவடிக்கை எடுத்துள்ளது.

அத்துடன், காணாமல் ஆக்கப்பட்டோரின் குடும்ப உறுப்பினர்கள் தொழில் முயற்சிகளை ஆரம்பிப்பதற்கு என்ற பிரச்சினை சிறிலங்கா திட்டத்தில் கடன்களைப் பெற்றுக்கொள்வதற்கு முன்னுரிமை வழங்கப்படும் என்றும் குறிப்பிடப்பட்டுள்ளது. அதனையும் காணாமற்போன ஆள்கள் பற்றிய அலுவலகம் வரவேற்கின்றது - என்றுள்ளது.

(ஐ)

## இராணுவ தொப்பி விவகாரம்:

### பாகிஸ்தான் ஐசி.சிக்கு எழுதிய கடிதத்தில் இருப்பது என்ன?



தற்போது இந்தியாவில் ஆஸ்திரேலிய கிரிக்கெட் அணி சுற்றுப்பயணம் மேற்கொண்டு விளையாடி வருகிறது. இந்தியா ஆஸ்திரேலியா இடையே நடந்த மூன்றாவது ஒருநாள் போட்டியில் இந்திய கிரிக்கெட் வீரர்கள் ராணுவ வீரர்கள் பாணியில் ராணுவத் தொப்பியை அணிந்து விளையாடினர். இதையடுத்து இந்திய வீரர்கள் மீது நடவடிக்கை எடுக்க வேண்டும் என பாகிஸ்தான் ஐசிசியிடம் (சர்வதேச கிரிக்கெட் கவுன்சில்) முறையிட்டுள்ளது.

நாற்பது சி ஆர் பி எவ் வீரர்கள் புல்வாமாவில் நடந்த தற்கொலை குண்டுதாக்குதலில் கொல்லப்பட்டமையை யடுத்து நாட்டின் படை வீரர்களுக்கு அஞ்சலி செலுத்தும் விதமாக ராணுவ தொப்பி அணிந்து விளையாடியதாக இந்தியா கூறியுள்ளது.

பாகிஸ்தானின் இருந்து செயல்படும் தீவிரவாத அமைப்பான ஜெய்ஷ் இ முகமது அமைப்பு கடந்த பெப்ரவரி 14ஆம் திகதி இந்திய நிர்வாக காஷ்மீர் பகுதியில் தற்கொலை தாக்குதல் நடத்தியது.

இப்போட்டிக்கு முன்னதாகவே இந்திய கிரிக்கெட் கட்டுப்பாட்டு வாரியம் ஐசிசியிடம் இந்தத் தொப்பி களை அணிந்து விளையாட அனுமதி கேட்டுள்ளது. தொண்டு நிதி திரட்டும் முயற்சியின் ஒரு பகுதியாக இதற்கு அனுமதி அழைக்கப்பட்டதென ஐ.சி.சி. தாம் அனுமதி அளித்ததை உறுதி செய்துள்ளது.

"உயிரிழந்த வீரர்களின் நினைவாகவும் அவர்களுக்கு நிதி திரட்டும் முயற்சியின் ஒரு பகுதியாகவும் இந்திய கிரிக்கெட் கட்டுப்பாட்டு சபை எங்களிடம் அனுமதி கேட்டது. இதையடுத்து ஐசிசி அனுமதி வழங்கியது" என ஐசிசியின் செய்தி தொடர்பாளர் தெரிவித்தார்.

இப்போட்டியில் இந்திய வீரர்கள் தங்களது அன்றைய ஆட்டத்துக்கான சம்பளத் தொகையை உயிரிழந்த வீரர்களின் குடும்பத்துக்கு தானம் செய்தார்கள். இப்போட்டியில் ஆஸ்திரேலியா 32 ஓட்டங்கள் வித்தியாசத்தில் வென்றது.

"இந்தியா கிரிக்கெட் விளையாட்டை அரசியல் செய்வதற்காக பயன்படுத்துகிறது" என பாகிஸ்தான் கிரிக்கெட் சபைத் தலைவர் ஈசான் மானி ஐசிசிக்கு எழுதியிருந்தார்.

"இந்த விவகாரத்தில் எங்களது நிலைப்பாட்டில் நாங்கள் உறுதியாக இருக்கிறோம். எங்களது நோக்கத்தில் எந்த குழப்பமும் இல்லை. நாங்கள் எங்களுடைய வாதத்தை மிக வலுவாக ஐசிசியிடம் எடுத்து வைத்திருக்கிறோம். கிரிக்கெட் உலகத்தில் இந்தியாவின் நம்பகத்தன்மை தற்போது மிகவும் மோசமாக சரிந்துள்ளது" என மானி தெரிவித்தார்.

முன்னதாக அரசியல் நிலைப்பாட்டை களத்தில் தெரிவிக்கும் விதமாக கிரிக்கெட்டை பயன்படுத்திய தற்கு ஐசிசி நடவடிக்கை எடுத்ததை மானி சுட்டிக்காட்டியுள்ளார்.

"இங்கிலாந்து சகலதுறை மொயின் அலி சேவ் காசா மற்றும் 'ஃபர் பாலஸ்தீன்' ஆகிய பிரசார வாக்கியங்கள் எழுதப்பட்ட கைப்பட்டை அணிந்து கடந்த 2014 ஆம் ஆண்டு இந்தியாவுக்கு எதிரான ஒரு டெஸ்ட் போட்டியில் விளையாடினார்.

தென்னாபிரிக்க வீரர் இம்ரான் தாஹீர் கடந்த 2017ஆம் ஆண்டு இலங்கைக்கு எதிரான போட்டியில் ஒரு விக்கெட்டை கைப்பற்றியதையடுத்து காலஞ்சென்ற மதபோதகர் ஜணைத் ஜம்ஷெத் உருவம் பொறிக்கப்பட்ட டிஷர்ட் வெளியே தெரியுமாறு கொண்டாடினார். இந்த இரு சம்பவங்களிலும் வீரர்கள் தங்களது அரசியல் நிலைப்பாட்டை கிரிக்கெட்டில் புகுத்தியதற்காக ஐசிசி ஒழுங்கு நடவடிக்கை எடுத்தது. இவை கடந்த கால உதாரணங்கள்" என மானி கூறினார்.

ஐசிசி இவ்வீரர்களுக்கு எதிராக கடும் நடவடிக்கை எடுத்து, இதே போன்றதொரு நடவடிக்கையை இந்தியாவுக்கு எதிராகவும் எடுக்கவேண்டும். வேறொரு காரணத்துக்காக அவர்கள் அனுமதி பெற்றிருந்தாலும் களத்தில் இந்திய வீரர்கள் வேறு மாதிரியாக செயல்பட்டார்கள்" என மானி கூறினார்.

## குசல் பெரேராவுக்கு உபாதை

இலங்கை அணியின் அதிரடி துடுப்பாட்ட வீரர் குசல் ஜனித் பெரேரா உபாதை காரணமாக, தென்னாபிரிக்காவுக்கு எதிராக மீதமுள்ள இரண்டு சர்வதேச ஒருநாள் போட்டிகளிலும் பங்கேற்க மாட்டார் என அறிவிக்கப்பட்டுள்ளது.

இலங்கை கிரிக்கெட் நிறுவனம் வெளியிட்ட உட்க அறிக்கையில் இந்த விடயம் குறிப்பிடப்பட்டுள்ளது. எனினும், குசல் ஜனித் பெரேராவின் வெற்றிடத்துக்கு பதிலாக எந்த வீரர் இலங்கை குழாத்தில் இடம்பெறுவார் என அறிவிக்கப்படவில்லை.


இலங்கை அணிக்கு எதிரான 5 போட்டிகள் கொண்ட சர்வதேச ஒருநாள் தொடரை இலங்கை அணி 2 போட்டிகள் எஞ்சிய நிலையில் கைப்பற்றியுள்ளது. இரு அணிகளுக்கும் இடையிலான நான்காவது சர்வதேச ஒருநாள் போட்டி இன்று போர்ட் எலிசெபெத்தில் நடைபெறவுள்ளது.

இதேவேளை, இலங்கை அணிக்கு எதி

ராக எஞ்சியுள்ள இரண்டு சர்வதேச ஒருநாள் போட்டிகளுக்குமான தென்னாபிரிக்க குழாத்தில் சகலதுறை வீரரான ஜியோன் போல் டுமினி, ஹாசீம் அம்லா மற்றும் எய்டன் மார்க்ரம் ஆகியோருக்கு வாய்ப்பளிக்கப்பட்டுள்ளது.



## பங்களாதேஷ் படுகோல்ஸ்!



பங்களாதேஷ் அணிக்கெதிரான இரண்டாவது டெஸ்ட் போட்டியில் நியூஸிலாந்து அணி இன்னிங்ஸ் மற்றும் 12 ஓட்டங்களால் அபார வெற்றி பெற்றுள்ளது.

இந்த வெற்றியின் மூலம், மூன்று போட்டிகள் கொண்ட டெஸ்ட் தொடரை 2:0 என்ற கணக்கில் நியூஸிலாந்து அணி கைப்பற்றியுள்ளது.

வெலிங்டன் மைதானத்தில் கடந்த 8ஆம் திகதி ஆரம்பமாக இருந்த இப்போட்டி, மழைக் காரணமாக இரண்டு நாள்கள் கடந்து 10ஆம் திகதி ஆரம்பமானது.

இப்போட்டியில் நாணயச் சுழற்சியில் வெற்றி பெற்ற நியூஸிலாந்து அணி, முதலில் களத்தடுப்பைத் தீர்மானித்தது.

இதன்படி களமிறங்கிய பங்களாதேஷ் அணி, முதல் இன்னிங்ஸிற்காக 211 ஓட்டங்களை பெற்றுக்கொண்டது.

இதில் அணியின் அதிகபட்ச ஓட்டமாக, பமீம் இக்பால் 74 ஓட்டங்களை பெற்றுக்கொண்டார். பந்து வீச்சில் நெய்ல் வாக்கனர் 4 விக்கெட்டுகளையும், ட்ரெண்ட் போல் 3 விக்கெட்டுகளையும்

பெற்றுக்கொண்டனர்.

இதனையடுத்து, பதிலுக்கு இரண்டாவது இன்னிங்ஸை தொடங்கிய நியூஸிலாந்து அணி, 6 விக்கெட்டுகள் இழப்புக்கு 432 ஓட்டங்களை பெற்றிருந்த வேளை, தனது துடுப்பாட்டத்தை இடை நிறுத்திக்கொண்டது.

இதன்போது அணி சார்பில், அதிகபட்ச ஓட்டங்களாக ரோஸ் டெய்லர் 200 ஓட்டங்களையும், ஹென்ரி நிக்கோல்ஸ் 107 ஓட்டங்களையும், கேன் வில்லியம்சன் 74 ஓட்டங்களையும் பெற்றுக்கொண்டனர். பந்து வீச்சில் அபு ஜெயிட், 3

விக்கெட்டுகளையும், தைஜ்ல் இஸ்லாம் 2 விக்கெட்டுகளையும் வீழ்த்தினர்.

221 ஓட்டங்கள் பின்னிலையில் தனது இரண்டாவது இன்னிங்ஸை தொடங்கிய பங்களாதேஷ் அணி, 209 ஓட்டங்களுக்கு சுருண்டது. இதனால், நியூஸிலாந்து அணி இன்னிங்ஸ் மற்றும் 12 ஓட்டங்களால் அபார வெற்றிபெற்றது.

இதன்போது பங்களாதேஷ் அணி சார்பில், அணியின் அதிகபட்ச ஓட்டமாக மொஹமதுல்லா 67 ஓட்டங்களை பெற்றுக்கொண்டார். பந்து வீச்சில் நெய்ல் வாக்கனர் 5 விக்கெட்டுகளையும், ட்ரெண்ட் போல் 4 விக்கெட்டுகளையும் வீழ்த்தினர்.

இப்போட்டியின் ஆட்டநாயகனாக நியூஸிலாந்து அணி சார்பில், இரட்டைச் சதம் விளாசிய ரோஸ் டெய்லர் தெரிவு செய்யப்பட்டார்.

இரு அணிகளுக்கிடையிலான மூன்றாவதும், இறுதியுமான டெஸ்ட் போட்டி, எதிர்வரும் 15ஆம் திகதி கிறிஸ்ட் சேர்ச் மைதானத்தில் ஆரம்பமாகவுள்ளது.

**ஐ.நாவின...**

(முதலாம் பக்கத் தொடர்ச்சி)  
இப்புதிய பிரேரணை ஐ.நா. மனித உரிமைகள் சபையில்

**இணை...**

(முதலாம் பக்கத் தொடர்ச்சி)  
பிரிட்டனாஸ் சமர்ப்பிக்கப்படும் இந்தப் பிரேரணைக்கு மேலும் சில நாடுகள் இணை அனுசரணை வழங்கியுள்ளன.

பிரேரணைக்கு இணை அனுசரணை வழங்குவதாக ஜெனீவாவுக்கான இலங்கையின் நிரந்தர வதிவிடப் பிரதிநிதி ஏ.எல்.ஏ. அஸீஸ் கையெழுத்திட்டுள்ளார்.

இவ்வாறு இலங்கைத் தூதுவர்கையெழுத்திட்டமை அரசியல் களத்தில் மோதலை மேலும் தீவிரப்படுத்தியுள்ளதாகத் தகவல்கள் வெளியாகியுள்ளன.

பிரதமர் ரணில் தலைமையிலான அரசின் ஆலோசனையின் பெயரிலேயே இலங்கைத் தூதுவர் பிரேரணைக்கு இணை அனுசரணை வழங்குவதாகக் கையெழுத்திட்டுள்ளார்.

எனினும், இலங்கை தொடர்பான பிரேரணையை ஏற்கப்போவதில்லையென்பதை ஜனாதிபதி ஏற்கனவே சூசகமாகத் தெரிவித்திருந்தார்.

ஐ.நா மனித உரிமைகள் கவுன்ஸிலுக்கு, ஜனாதிபதி சார்பில் குழுவொன்று செல்கிறது. 'இலங்கை விவகாரத்தை இலங்கையே கவனித்துக் கொள்ளும்' என்ற செய்தியுடனேயே அந்தக் குழு அங்கு செல்கிறது.

ஆயினும், இலங்கை அரசு சார்பில் ஜெனீவாவில் உள்ள வதிவிடப் பிரதிநிதி கையெழுத்திட்டுள்ளமையால், ஜனாதிபதி அனுப்பும் குழு எப்படி இந்த விவகாரத்தைக் கையாள்வது என்ற குழப்பம் எழுந்துள்ளது.

ஜெனீவாவிலுள்ள இலங்கைத் தூதுவரின் இந்த நடவடிக்கையால் ஜனாதிபதி கொந்தளித்து போயுள்ளார் என்றும், அவர் உடனடியாக நாட்டுக்கு அழைக்கப்படும் சாத்தியம் உள்ளதாகவும் தகவல்கள் வெளியாகியுள்ளன. (ஐ)

**சரவணபவன்...**

(முதலாம் பக்கத் தொடர்ச்சி)  
ஆதரவாக தமிழ்த் தேசியக் கூட்டமைப்பு வாக்களித்தபோதும் கூட்டமைப்பு எம்.பிக்கள் மூவர் வாக்களிப்பில் பங்கேற்கவில்லை.

சிவசக்தி ஆனந்தன், எஸ்.வியாழேந்திரன் தவிர்ந்த தமிழ்த் தேசியக் கூட்டமைப்பின் ஏனைய 14 நாடாளுமன்ற உறுப்பினர்களில் 11 பேர் மட்டுமே பட்ஜெட்டுக்கு ஆதரவாக வாக்களித்தனர்.

நாடாளுமன்ற உறுப்பினர் செல்வம் அடைக்கலநாதன் நேற்றுச் சபையில் இருந்தபோதும் வாக்களிப்பில் பங்கேற்கவில்லை. ஆயினும் அவரது ரெலோ கட்சியின் மற்றொரு எம்.பியான கோடீஸ்வரன் பட்ஜெட்டை ஆதரித்து வாக்களித்தார். நாடாளுமன்ற உறுப்பினர் ஞா.ஸ்ரீநேசன் சுகவீனமுற்ற தனது தாயாரைப் பார்ப்பதற்காக நேற்று மட்டக்களப்புக்குச் சென்றிருந்தார். ஆயினும் பட்ஜெட் வாக்களிப்பில் பங்கேற்பதற்காக அவர் அவசர அவசரமாக கொழும்பு திரும்பிப் கொண்டிருந்தார். அவர் ராஜகிரியவை அடைந்தபோது சபையில் வாக்களிப்பு முடிவடைந்திருந்தது. நாடாளுமன்ற உறுப்பினர் ஈ.சரவணபவன், இன்று பட்ஜெட் வாக்களிப்பானன்று நாடாளுமன்ற உறுப்பினர் மாவை சேனாதிரா சாவைத் தொலைபேசியில் தொடர்புகொண்டு கேட்டார் என்றும், ஆயினும் பின்னர் அவர் வாக்களிப்பில் பங்கேற்கவில்லை என்றும் கூறப்பட்டது.

நேற்று முன்தினம் திங்கட்கிழமை முன் வைக்கப்பட்டுள்ளது.

'இலங்கையில் நல்லிணக்கம், பொறுப்புக்கூறல் மற்றும் மனித உரிமைகளை உலக்குவித்தல்' என்ற தலைப்பில் இப்பிரேரணை வெளியிடப்பட்டுள்ளது.

பிரிட்டன், ஜேம்னி இணைந்து முன்வைத்துள்ள இலங்கை தொடர்பான இப்பிரேரணைக்கு கனடா, அயர்லாந்து, மொன்ரி நீக்ரோ, வடக்கு மசிடோனியா ஆகிய நாடுகள் இணை அனுசரணை வழங்கியுள்ளன.

இந்தத் பிரேரணைக்கமைய 2015ஆம் ஆண்டு ஐ.நா. மனித உரிமைகள் சபையில் நிறைவேற்றப்பட்ட தீர்மானத்தை நடைமுறைப்படுத்துவதற்கு, இலங்கை அரசுக்கு மேலும் இரண்டு ஆண்டுகள் கால அவகாசம் வழங்கப்படவுள்ளது.

அதன்படி, எதிர்வரும் ஆண்டு மார்ச் மாதம் நடைபெறவுள்ள ஐ.நா. மனித உரிமைகள் சபையின் 43ஆவது கூட்டத் தொடரில், ஐ.நா. மனித உரிமை ஆணையாளரினால் அறிக்கை ஒன்று சமர்ப்பிக்குமாறு கோரப்பட்டுள்ளது.

அத்துடன், 2015இல் நிறைவேற்றப்பட்ட 30/1 தீர்மானம் நடைமுறைப்படுத்தப்பட்டுள்ளதா என்பது குறித்து, ஐ.நா. மனித உரிமைகள் ஆணையாளரின் 2021 மார்ச் மாதம், சமர்ப்பிக்கு மாறும் கேட்கப்பட்டுள்ளது.

அதனைத் தொடர்ந்து இது குறித்து ஐ.நா. மனித உரிமைகள் சபையில் விவாதம் ஒன்று நடத்தப்படும் என்றும் பிரேரணையில் குறிப்பிடப்பட்டுள்ளது.

ஐ.நா. தீர்மானத்தை நடைமுறைப்படுத்த இலங்கை எடுத்துள்ள முயற்சிகளுக்கு பாராட்டு தெரிவிக்கப்பட்டுள்ள அதே வேளை, 30/1 தீர்மானம் முழுமையாக நடைமுறைப்படுத்தப்பட வேண்டும் என்றும் வலியுறுத்தப்பட்டுள்ளது.

இப்புதிய பிரேரணைக்கு இலங்கை அரசு இணை அனுசரணை வழங்கும் என்று எதிர் பார்த்துக்கொண்டிருந்தது. (ஐ)

**கூட்டமைப்பின்...**

(முதலாம் பக்கத் தொடர்ச்சி)  
நிறைவேற்றப்பட்டது.

இரண்டாம் வாசிப்பு மீதான வாக்கெடுப்பின்போது பட்ஜெட்டுக்கு ஆதரவாக 119 வாக்குகளும், எதிராக 76 வாக்குகளும் அளிக்கப்பட்டன.

நாடாளுமன்றம் நேற்று முற்பகல் முற்பகல் 9.30 மணிக்குச் சபாநாயகர் கரு ஜயசூரிய தலைமையில் கூடியது. தினப்பணிகள் முடிவடைந்த பின்னர் முற்பகல் 10.20 மணி முதல் பட்ஜெட்டின் இரண்டாம் வாசிப்பு மீதான விவாதம் நடைபெற்றது.

ஆளும் மற்றும் எதிர்ணி உறுப்பினர்கள் கருத்து வெளியிட்ட பின்னர் மாலை 6 மணிக்கு வாக்கெடுப்பு நடத்தப்பட்டது. இதன்போது ஆளும் ஐக்கிய தேசியக் கட்சியும் அதன் பங்காளிக் கட்சிகளும் ஆதரவாக வாக்களித்தன.

அதேவேளை, சிவசக்தி ஆனந்தன், எஸ்.வியாழேந்திரன் தவிர்ந்த தமிழ்த் தேசியக் கூட்டமைப்பின் ஏனைய 14 நாடாளுமன்ற உறுப்பினர்களில் 11 பேர் பட்ஜெட்டுக்கு ஆதரவாக வாக்களித்தனர்.

பிரதான எதிர்க்கட்சியான மைத்திரி - மஹிந்த கூட்டணியான ஐக்கிய மக்கள் சுதந்திர முன்னணியும், ஜே.வி.பியும் எதிராக வாக்களித்தன. இதன்படி 43 மேலதிக வாக்குகளால் பட்ஜெட் நிறைவேறியது. (ஐ)

**அரசு...**

(முதலாம் பக்கத் தொடர்ச்சி)  
கூட்டமைப்பு மயங்கியுள்ளது. அதனாலேயே ஐ.நா. மனித உரிமைகள் சபையில் அரசுக்கு மேலும் கால அவகாசம் கொடுக்க வேண்டும் என்று அவர்கள் கோருகின்றார்கள்.

- இவ்வாறு வடக்கு மாகாண சபையின் முன்னாள் முதலமைச்சரும் நீதியரசர் க.வி.விக்னேஸ்வரன் தெரிவித்தார்.

உட்கவியலாளர்களுக்கு நேற்று வழங்கிய செவ்வியிலேயே அவர் இவ்வாறு கூறினார்.

அவர் மேலும் தெரிவிக்கையில் -

ஐ.நா. மனித உரிமைகள் கவுன்ஸிலின் பிரேரணையை நடைமுறைப்படுத்த 4 வருடங்களாக அரசு முன்வரவில்லை. மாறாக நடைமுறைப்படுத்தாமட்டோம் என்று உயர் பதவிகளில் உள்ளோர் கூறியுள்ளார்கள்.

இலங்கை ஏதாவதொரு கடப்பாட்டை நடைமுறைப்படுத்த முன்வந்தால்தான் சர்வதேசக் கண்காணிப்பு இடம்பெறும்.

**அரசியல்...**

(முதலாம் பக்கத் தொடர்ச்சி)  
குள் அரசியல் தீர்வு காணப்பட வேண்டும். அரசியல் தீர்வு ஏற்படுத்தப்படாத பட்சத்தில் நாட்டை அபிவிருத்தி செய்ய முடியாத துடன் உண்மையான நாட்டைக் கட்டியெழுப்பவும் முடியாது.

- இவ்வாறு தெரிவித்தார் தமிழ்த் தேசியக் கூட்டமைப்பின் தலைவரும் திருகோணமலை மாவட்ட நாடாளுமன்ற உறுப்பினருமான இரா.சம்பந்தன்.

2009ஆம் ஆண்டுக்கான வரவு-செலவுத் திட்டத்தின் இரண்டாம் வாசிப்பு மீதான இறுதி நாள் விவாதம் நாடாளுமன்றம் நேற்று நடைபெற்றது. அதில் பங்கேற்று உரையாற்றும்போதே இரா.சம்பந்தன் மேற்கண்டவாறு கூறினார்.

அவர் மேலும் தெரிவிக்கையில் -

மஹிந்த ராஜபக்சு ஜனாதிபதியாக இருந்தபோது அரசியல் தீர்வு தொடர்பில் கூறிய பல விடயங்களே தற்போது நடைமுறைப்படுத்த முயற்சிக்கப்படுகின்றன. எனவே, இலங்கையில் அரசியல் தீர்வு ஒன்றை ஏற்படுத்தத் தற்போது எதிர்க்கட்சித் தலைவர் பதவியில் இருக்கும் மஹிந்த ராஜபக்சு முழுமையான ஒத்துழைப்பை வழங்க வேண்டும்.

2006ஆம் ஆண்டு சர்வகட்சிக் கூட்டத்தில் உரையாற்றிய மஹிந்த ராஜபக்சு, பிரிக்கப்படாத நாட்டில் அனைத்து மக்களும் அதிகாரப் பகிர்வுடன் வாழக்கூடிய அரசியல் தீர்வு வழங்கப்பட வேண்டும் என்று குறிப்பிட்டிருந்தார்.

2009ஆம் ஆண்டு போர் நிறைவடைந்த பின்னர் 13ஆவது திருத்தச் சட்டத்துக்கு அப்பால் சென்று தீர்வை வழங்குவதாகவும் அவர் அறிவித்திருந்தார்.

அவரது தரப்பின் முக்கிய உறுப்பினர்களான பஸில் ராஜபக்சு, ஜி.எல்.பீரீஸ் உள்ளிட்டவர்களும் இதே நிலைப்பாட்டை வெளிப்படுத்தியுள்ளனர்.

மஹிந்த ராஜபக்சு வின் ஆட்சியில் நியமிக்கப்பட்ட கற்றறிந்த பாடங்கூர் மற்றும் நல்லிணக்க ஆணைக்குழுவினாலும் அரசியல் தீர்வு சம்பந்தமான பரிந்துரைகள் அதிகாரப்பகிர்வை அடிப்படையாகக் கொண்டனவாகவே இருந்தன.

இந்த விடயத்தில் ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்க மற்றும் எதிர்க்கட்சித் தலைவர் மஹிந்த ராஜபக்சு ஆகியோர் ஒரே நிலைப்பாட்டில் உள்ளனர். இந்த நிலையில் விரைவாக நாட்டில் அரசியல் தீர்வு காணப்பட வேண்டும் - என்றார். (ஐ)

முன்வராவிட்டால் கால அவகாசம் வழங்குவதால் வரும் இலாபம் என்ன?

கொடுமான கொலையாளிகளைத் தமது துணிச்சல் மிக்க வீரர்கள் என்று தொடர்ந்து வரும் இலங்கை அரசுகள் அடையாளப்படுத்தும் வரை எந்த ஒரு பிரேரணையின் நடைமுறைப்படுத்தலும் நடைபெறாது.

கால அவகாசம் கொடுத்தாலும் அது நடைபெறாது. சவேந்திர சிலவாவுக்கு அதியுயர் இராணுவப் பதவி கொடுத்திருப்பதில் இருந்து இதைப் புரிந்துகொள்ள வேண்டும்.

இரண்டு வருடக் காலக்கெடு 2017ஆம் ஆண்டு கொடுத்த போது அடுத்த இரு வருடங்களில் எதுவும் நடைபெறாது என்று அமெரிக்க உயர் அதிகாரி ரிசா பிஸ்வாலுக்குக் கூறினார்.

இல்லை! பிரேரணையை நடைமுறைப்படுத்தவே கால அவகாசம் கொடுக்கின்றோம் என்றார். நீங்கள் அவ்வாறு கூறி விட்டு கால அவகாசம் கொடுத்து விட்டுப் போய் விடுவீர்கள். இலங்கை அரசை நடைமுறைப்படுத்த வைக்க யார் வருவார்கள்? என்று கேட்டேன்.

நாங்கள் உங்களுடன்தான் எப்பொழுதும் இருப்போம் என்று தமிழர்களின் நலனைத் தாமும் நாடுவதாகக் கூறினார்.

இன்று என்ன நடந்துள்ளது? அமெரிக்கா எங்கே? அவர்கள் பின்னால் இருப்பதாகக் கூறினாலும் முன்னால் வரமுடியாமலேயே அவர்கள் பின்னால் இருக்கின்றார்கள்.

தமிழ் மக்களுக்கேற்பட்ட உயிரழிவை - கொடுந்தை வரவேற்றவர்கள் இலங்கை அரசினர். இன்று கொலையாளிகளைத் தூக்கி வைத்தே பேசுகின்றார்கள்.

அத்துடன் அன்றிருந்தவர்களிடையே பஸிலைவிட கோத்தபாயாவுக்கே ஆதரவு இன்றும் அதிகம். அந்த விதத்தில் பெரும்பான்மை சிங்கள மக்களும் போர்க் குற்றங்களாவன குற்றங்கள் அல்ல. அவை எமது போர் வீரர்களின் துணிச்சல் மிக்க

**ரெலோவின்...**

(முதலாம் பக்கத் தொடர்ச்சி)  
டத்தை ஆதரித்து வாக்களித்த கோடீஸ்வரன் எம்.பிக்கு எதிராக ஒழுங்கு நடவடிக்கை விரைவில் பாயும்.

- இவ்வாறு கூறியிருக்கின்றார் ரெலோவின் செயலாளர் நாயகம் என்.சிறிகாந்தா.

"யுத்தம் முடிந்து பத்து வருடங்கள் ஆகியும் தமிழர் தேசம் முழுவதும் இராணுவப் பிரசன்னத்தைக் குறைக்காமை உட்பட பல விடயங்களில் இந்த அரசு மீது எமக்கு அவநம்பிக்கை ஏற்பட்டுள்ளது. ஆகவே வரவு - செலவுத் திட்டத்தில் அரசை ஆதரிப்பதில்லை என்று எமது கட்சியின் பொதுக்குழு தீர்மானித்திருந்தது. கடந்த வாரம் கூடிய கட்சியின் அரசியல் குழுவும் அதை அங்கீகரித்திருந்தது. அதனை இன்று (செவ்வாயன்று) காலையிலும் தொலைபேசி மூலம் எமது கட்சியின் சார்பில் தமிழ்க் கூட்டமைப்பில் எம்.பியாக அங்கம் வகிக்கும் கோடீஸ்வரனுக்கு எடுத்துரைத்து நினை வூட்டியிருந்தேன். எமது கட்சித் தலைவர் செல்வம் கட்சி முடிவுக்கு அமைய வரவு - செலவுத் திட்டத்தில் அரசை ஆதரிக்கவில்லை. ஆனால், மற்றைய உறுப்பினரான கோடீஸ்வரன் கட்சி முடிவுக்கு மாறாகச் செயற்பட்டிருக்கின்றார். அவரிடம் விளக்கம் கோரப்படும். கட்சியின் ஒழுங்கு நடவடிக்கை அவர் மீது விரைவில் பாயும்" - இவ்வாறு நேற்று மேலும் தெரிவித்தார் ஸ்ரீகாந்தா. (உ)

வீரமே என்ற நிலைப்பாட்டிலேயே இருக்கின்றார்கள்.

ஆகவே யார் பிரேரணையை நடைமுறைப்படுத்தப் போகின்றார்கள்? கால அவகாசம் என்னத்தைப் புதிதாக இயற்றித் தரப் போகின்றது?

தமிழ்த் தேசியக் கூட்டமைப்பின் தலைவர்கள் அதிகாரத்தால், அதன் வழிவந்த செல்வச் செழிப்பால், அரசு அனுசரணைகளால் மயங்கி நிற்பவர்கள்.

கால அவகாசம் கொடுத்தால் தமக்கு அதுவரை நல்ல காலம் என்ற நோக்கில் கால அவகாசத்தைச் சிபார்சு செய்யலாம். தேர்தலில் நிற்காமலேயே அவர்கள் சிலருக்குப் போனஸ் ஆசனங்கள் காத்திருப்பன.

எம்மால் அது முடியாது. தமிழர்களை இனியும் ஏமாற்றிக் கொண்டிருக்க எம்மால் முடியாமல் இருக்கின்றது.

ஜெனீவாவில் ஒரு முகம், இலங்கையில் ஒரு முகம் காட்டுகின்றது இலங்கை அரசு. அத்துடன் தமக்குள்ளேயே வெவ்வேறு முகங்களையும் காட்டி வருகின்றனர்.

சுயநலக்காரணங்களுக்காகத் தமிழ்த் தேசியக் கூட்டமைப்பு அரசுக்கு வக்காலத்து வாங்குகின்றது. முழுமையான உண்மையான விசாரணை இடம் பெற்று நீதி கிடைக்க வேண்டும் என்பதே எமது எதிர்பார்ப்பு.

சர்வதேசக் குற்றவியல் நீதிமன்றத்தினூடாகவே எமது மக்களுக்கு நியாயம் கிடைக்கும், நீதி கிடைக்கும். நடந்த கொடுங்களைக் காலக்கெடு கொடுத்து மறைத்து விடவா ஐக்கிய நாடுகள் இருக்கின்றது? ஏற்கனவே 10 வருடங்கள் நிறைவடைந்துள்ளது. இனியும் கால அவகாசம் எதற்கு? - என்றார். (ஐ-07)

**சர்வதேசத்துக்கு...**

(முதலாம் பக்கத் தொடர்ச்சி)  
நாடாளுமன்ற உறுப்பினர் பாலித்தரங்கே பண்டார தெரிவித்தார்.

- நாடாளுமன்றம் நேற்று இடம் பெற்ற வரவு - செலவுத் திட்ட இரண்டாம் வாசிப்பு மீதான இறுதி நாள் விவாதத்தில் பங்கேற்று உரையாற்றியபோதே, அவர் இவ்வாறு குறிப்பிட்டார்.

அவர் மேலும் தெரிவிக்கையில் -

கடந்த வருடம் ஒக்ரோபர் 26ஆம் திகதி இடம்பெற்ற சூழ்ச்சியால், இத்தனை மாதங்களாக நாம் வரவு-செலவுத் திட்டமொன்று இல்லாமல்தான் இந்த நாட்டை நிர்வகித்துக் கொண்டிருக்கிறோம்.

ஆனால், இந்தக் காலங்களில் அரசு ஊழியர்கள் மட்டுமன்றி எந்தவொரு தரப்பும் பாதிக்காத வகையிலேயே நாம் செயற்பட்டு வருகிறோம்.


இதனால், சமர்ப்பிக்கப்பட்டுள்ள இந்த வரவு - செலவுத் திட்டமானது மிகவும் முக்கியமான ஒன்றாகவே கருதப்படுகிறது. எஞ்சிய 8 மாதங்களில் பெரும் வேலைத் திட்டங்களைச் செய்ய வேண்டிய பொறுப்பு அரசுக்கு வந்துள்ளது.

நாட்டில் இடம்பெற்ற அரசியல் சூழ்ச்சியால் நாம் பல்வேறு சவால்களுக்கு முகங்கொடுத்தோம். எனினும், எக்காரணத்துக்காகவும் நாம் சர்வதேசத்துக்கு முன்னால் தலைகுனிவில்லை.

மக்களுக்கும் நாம் சிக்கலை ஏற்படுத்தவில்லை. அதேபோல்தான் இவ்வரவு - செலவுத் திட்டத்திலும் மக்களை ஏமாற்றாத பல்வேறு திட்டங்களை அரசு முன்வைத்துள்ளது.

இதனால், எந்தவொரு தரப்பும் புறக்கணிக்கப்படவில்லை. இதனை முன்னிட்டு நீதியமைச்சருக்கும் இந்த அரசுக்கும் எனது நன்றிகளை தெரிவித்துக் கொள்கிறேன் - என்றார். (ஐ)

# குடாநாட்டு மக்கள் எழுச்சிப் பேரணிக்கு ஆதரவை திரட்ட ஊர்திப் பவனி ஆரம்பம்



## இவ்வாண்டு 15,000 ஏக்கரில் இரணைமடுவில் சிறுபோகம்

இரணைமடுக் குளத்தின் கீழான - 2019 ஆம் ஆண்டுக்கான - சிறுபோக நெற்செய்கை 15 ஆயிரம் ஏக்கரில் மேற்கொள்ளவதற்கு தீர்மானிக்கப்பட்டுள்ளது.

கிளிநொச்சி மாவட்ட செயலகத்தில் நேற்று இடம்பெற்ற இரணைமடுச் சிறுபோக நெற்செய்கைக் கூட்டத்தின்போதே இந்தத் தீர்மானம் மேற்கொள்ளப்பட்டது.

இரணைமடுக் குளம் புனரமைப்புக்கு முன்னர் சுமார் 8,500 ஏக்கர் வரை மேற்கொள்ளப்பட்ட சிறுபோக நெற்செய்கை தற்போது 15 ஆயிரம் ஏக்கராக அதிகரிக்கப்பட்டுள்ளது.

ஒன்று தொடக்கம் ஆறு ஏக்கர் வரை வயற் காணிகளை கொண்டவர்களுக்கு மூன்று ஏக்கரும், ஆறு தொடக்கம் எட்டு ஏக்கர் வரை கொண்டவர்களுக்கு நான்கு ஏக்கரும், எட்டு தொடக்கம் புத்து ஏக்கர் வரை கொண்டவர்களுக்கு ஐந்து ஏக்கரும், புத்து தொடக்கம் 15 ஏக்கர் வரை கொண்டவர்களுக்கு ஆறு ஏக்கரும், 15 தொடக்கம் 20 ஏக்கர் வரை கொண்டவர்களுக்கு ஏழு ஏக்கரும், இருபதுக்கு மேல் வயற்காணிகளை கொண்டவர்களுக்கு எட்டு ஏக்கரும் சிறுபோகம் நெற் செய்கை மேற்கொள்வதற்கு அனுமதிக்கப்பட்டுள்ளது.

அத்தோடு இரணைமடுகுளத்திலிருந்து சிறுபோக நெற்செய்கைக்கு நீர் ஏப்ரல் 12ஆம் திகதி ஆரம்பித்து ஓகஸ்ட் 7ஆம் திகதி வரை திறந்து விடப்படும் என்றும், மே 2ஆம் திகதிக்கு முன்னர் மூன்று அல்லது மூன்றரை மாதங்கள் கொண்ட சிபார்சு செய்யப்பட்ட நெல் இனங்களை விதைக்கப்பட வேண்டும் எனவும், கால்நடைகளை ஏப்ரல் 11ஆம் திகதி முதல் செப்ரம்பர் 6ஆம் திகதி வரை கட்டுப்படுத்தி வைத்திருக்க வேண்டும் எனவும் நேற்றைய கூட்டத்தில் தீர்மானிக்கப்பட்டது.

இந்தக் கூட்டம் கிளிநொச்சி மாவட்ட அரசு அதிபர் சுந்தரம் அருமை நாயகம் தலைமையில் இடம்பெற்றது. இதில் கிளிநொச்சி நீர்ப் பாசனத் திணைக்களப் பிரதிப் பணிப்பாளர் என் சுதாகரன், புதிதாக நீர்ப்பாசனத் திணைக்களப் பிரதிப் பணிப்பாளராகப் பதவியேற்றுள்ள இராஜகோபு, விவசாயத் திணைக்களப் பிரதிப் பணிப்பாளர், கமநல சேவைகள் திணைக்கள அதிகாரிகள், மேலலதி அரசு அதிபர் சத்தியசீலன், இரணைமடு கமக்கார அமைப்புகளின் பிரதிநிதிகள் எனப் பலர் கலந்துகொண்டனர்.



யாழ்ப்பாணம், மார்ச் 13  
தமிழின அழிப்புக்கு நீதி கோரி எதிர் வரும் சனிக்கிழமை முன்னெடுக்கப்படும் மக்கள் எழுச்சிப் பேரணிக்கு வலுச் சேர்க்கும் வகையில் இனப்படுகொலையைக் காட்சிப்படுத்தும் ஊர்திப் பவனி நேற்று யாழ். பல்கலைக்கழகத்தில் இருந்து ஆரம்பிக்கப்பட்டது.

யாழ். பல்கலைக்கழக வளாகத்தில் இருந்து நேற்றுச் செவ்வாய்க்கிழமை ஆரம்பித்த இந்த ஊர்திப் பவனி வடக்கு மாகாணம் முழுவதும் சென்று மீண்டும் பல்கலைக்கழகத்தை வந்தடைந்து பேரணியில் கலந்து கொள்ளும் எனத் தெரிவிக்கப்படுகிறது.

(ஈ - 13)

## நளினின் Mega Offers



HP யின் 2018 இற்கான சிறந்த வர்த்தக பங்காளர் விருதினை வென்ற வட மாகாணத்தின் ஒரே ஒரு நிறுவனம்

Nalin Information Technologies (PVT) LTD.



Recognition Award  
GEO - X PARTNER CATEGORY  
PC FY 2018  
NALIN INFORMATION TECHNOLOGIES (PVT) LTD

HP யின் சிறந்த வர்த்தக பங்காளரான விருதினை தொடர்ந்து மூன்றாவது முறையாகவும் பெற்றுக்கொண்டதை முன்னிட்டு HP கணினிகள் (PC), Laptops Workstation, Printers களிற்கு 10% விலை கழிவுகளை பெற்றுக்கொள்ளலாம்.

10%

## இச் சலுகை 3 நாட்களுக்கு மட்டுமே!

கோடைகாலத்தில் நளினின் குளிர்ச்சியான விலைக்கழிவு

10% OFF  
கழிவுகள்



நம்பகத்தரமான

உத்தரவாதம் !!! HIKVISION  
DEALER PARTNER



CCTV Camera System [கண்காணிப்பு கமராகள்]

Video Door Phones | Finger Print System | Wireless Alarm Systems

NALIN  
Information  
Technologies Pvt Ltd.

No.195/2 Parameswara Junction,  
Palaly Road, Jaffna.  
021 222 1121, 077 766 7975, 021 222 4994

## ஸ்ரீ கொல்லிமலை மாந்திரீக ஜோதிடர் மாந்திரீக சித்தர் யாழ்ப்பாணம் வருகை



ஜாதகம், குறிப்பு, கைரேகை ஆண், பெண் வசியம், தொழில் கணவன் - மனைவி பிரபலம் மற்றும் குழந்தை பாக்கியம், வெளிநாட்டு யோகம் ஆகிய அனைத்தும் சிறந்த முறையில் சொல்லப்படும்.



நேர் காலை 8.00 மணி முதல் மாலை 8.00 மணி வரை  
076 495 1787, 077 897 1672  
யாழ்ப்பாணம் ஓட்டுமார் வீதி (கொழும்பு வேர்க் ஓடம் எதிரே)

## தொழிற் பயிற்சிகள்

MOBILE PHONE REPAIRING  
AIR CONDITIONING  
ELECTRONICS

சகல பயிற்சிகளும் செய்முறைப்பயிற்சியுடன் பயிற்சியளிக்கப்பட்டு சான்றிதழ்களும் வழங்கப்படும்.

விபரங்களிற்கு ஆரம்பம்-16.03.2019

NEW ASIAN CENTER  
NO 56/15B, STANLEY ROAD, JAFFNA.  
T.P 0212217474, 0778249949